

विषय सूची

भाग-क

	पृष्ठ सं.
• परिचय	1
• स्वास्थ्य और कल्याण	8
• भौतिक और वित्तीय पूंजी एवं अवसंरचना	13
• आकांक्षी भारत का समावेशी विकास	34
• मानव पूंजी का पुनः शक्तिवर्धन	40
• अभिनव एवं अनुसंधान तथा विकास	43
• न्यूनतम सरकार, अधिकतम शासन	44
• राजकोषीय स्थिति	46

भाग-ख

प्रत्यक्ष कर प्रस्ताव	50
• वरिष्ठ नागरिकों को राहत	
• आयकर कार्यवारियों के समय में कमी लाना	
• विवाद समाधान समिति की स्थापना	
• फेसलेस आईटीएटी	
• अनिवासी भारतीयों को छूट	
• लेखा-परीक्षा से छूट	
• लाभांश के लिए राहत	
• अवसंरचना क्षेत्र में विदेशी निवेश को आकर्षित करना	
• किफायती आवास/किराया आवास	
• आईएफएससी को कर प्रोत्साहन	
• विवरणियों का पहले से भरा होना	
• छोटे न्यासों को राहत	
• श्रमिक कल्याण	

- जीएसटी
- सीमा-शुल्क को युक्तिसंगत बनाना
- इलेक्ट्रॉनिक एवं मोबाइल फोन उद्योग
- लोहा और इस्पात
- वस्त्र
- रसायन
- सोना एवं चांदी
- नवीकरणीय ऊर्जा
- पूंजीगत उपस्कर
- एमएसएमई उत्पाद
- कृषि उत्पाद

भाषण के भाग-क के अनुबंध

- स्वास्थ्य एवं कल्याण - व्यय
- फ्लैगशिप परियोजनाएं - सड़क एवं राजमार्ग
- विनिवेश के मुख्य आकर्षण/कार्यनीतिक विनिवेश नीति
- कृषि जिंसों की एमएसपी खरीद
- नई शिक्षा नीति (एनईपी) के रूप में शिक्षा पहल
- अतिरिक्त बजटीय संसाधन (ईबीआर)

(सरकार द्वारा पूर्ण नियंत्रित बंध-पत्र, एनएसएसएफ ऋण एवं अन्य संसाधन)

प्रत्यक्ष कर

अप्रत्यक्ष कर

बजट 2021-2022

निर्मला सीतारमण

वित्त मंत्री का भाषण

1 फरवरी, 2021

माननीय अध्यक्ष महोदय,

मैं वर्ष 2021-2022 के लिए बजट पेश करती हूँ

परिचय

1. अध्यक्ष महोदय, यह बजट ऐसी परिस्थितियों में तैयार किया गया है जो पूर्व में कभी नहीं थी। हम उन आपदाओं के बारे में जानते थे जिन्होंने किसी देश अथवा किसी देश के भीतर किसी क्षेत्र को प्रभावित किया है परन्तु 2020 में हमने कोविड-19 के साथ क्या-क्या सहन किया उसका कोई उदाहरण नहीं है।
2. जब मैंने बजट 2020-21 पेश किया था तो यह सोचा नहीं था कि विश्व अर्थव्यवस्था जो पहले से ही मंदी की गिरफ्त में थी, एक अभूतपूर्व संकुचन में धकेल दी जाएगी।
3. हमने यह कल्पना भी नहीं की थी कि हमारे लोगों के साथ-साथ अन्य देशों के लोगों को अपने स्वजनों एवं प्रियजनों से बिछड़ने का दुःख सहना पड़ेगा और स्वास्थ्य संकट से उत्पन्न मुसीबतों का सामना करना पड़ेगा।
4. लाकडाउन नहीं लगाने का जोखिम बहुत अधिक था। तीन सप्ताह लंबे पूर्ण लॉकडाउन की घोषणा करने के 48 घंटे के भीतर, प्रधानमंत्री ने 2.76

लाख करोड़ रुपये मूल्य की प्रधानमंत्री गरीब कल्याण योजना घोषित की। इसने 800 मिलियन लोगों के लिए मुफ्त खाद्यान्न, 80 मिलियन परिवारों को कई महीनों के लिए मुफ्त कुकिंग गैस, और 400 मिलियन से अधिक किसानों, महिलाओं, वृद्धजनों, गरीबों और जरूरतमंद लोगों के लिए सीधे नकद राशि मुहैया कराई।

5. जबकि नागरिकों का एक बहुत बड़ा वर्ग घर में ठहरा रहा, दूध, सब्जी, और फल आपूर्तिकर्ता, स्वास्थ्य एवं सफाई कर्मचारी, ट्रक ड्राइवर, रेलवे और सार्वजनिक परिवहन कामगार, बैंक कर्मचारी, बिजली कर्मी, हमारे अन्नदाता, पुलिस, अग्निशमन कर्मचारी और सशस्त्र बलों के लोगों को अपने ऊपर मंडराते वायरस के खतरे के साथ अपने काम पर सामान्य रूप से जाना पड़ा, किंतु हमें इसका अहसास है और मैं मानती हूँ कि मैं इस प्रतिष्ठित सदन में प्रत्येक व्यक्ति की ओर से बोल रही हूँ, जब मैं इन महिलाओं और पुरुषों के प्रति इस बात के लिए हार्दिक कृतज्ञता व्यक्त करती हूँ कि वे उन निर्णायक महीनों में राष्ट्र की बुनियादी जरूरतों को पूरा करने के लिए अपने कार्य और कर्तव्य को पूरा करने में कैसे समर्थ हुए।

6. अध्यक्ष महोदय, लोक कल्याण के लिए, माननीय संसद सदस्यों और विधान सभा सदस्यों ने भी अपने वेतन का योगदान किया।

7. मई 2020 में सरकार ने आत्म निर्भर भारत पैकेज (एएनबी 1.0) की घोषणा की। वर्ष में आगे भी रिकवरी बरकरार रखने के लिए, हम दो और

आत्मनिर्भर भारत पैकेज (एएनबी 2.0 और एएनबी 3.0) लेकर आए। सभी आत्मनिर्भर भारत पैकेजों, जिनमें भारतीय रिजर्व बैंक द्वारा किए गए उपाय शामिल हैं, का कुल वित्तीय प्रभाव लगभग 27.1 लाख करोड़ रुपये होने का अनुमान था जो जीडीपी के 13 प्रतिशत से अधिक बनता है।

8. सरकार के रूप में, हमने स्थिति पर नजर बनाए रखी और अपने रिस्पांस में, हम अत्यन्त मुस्तैद थे। प्रधानमंत्री के नेतृत्व में सरकार ने हमारे समाज के सबसे अधिक संवेदनशील वर्गों- निर्धनों में निर्धनतम, दलितों, जनजातियों, वृद्धजनों, प्रवासी कामगारों और अपने बच्चों को सहारा देने के लिए अपने संसाधनों में से मुश्किल से रास्ता निकाला। पीएमजीकेवाई, तीन एएनबी पैकेज और बाद में की गई घोषणाएं अपने आप में पांच मिनी बजट के समान थीं।

9. आत्मनिर्भर पैकेजों ने ढांचागत सुधारों की हमारी गति को बढ़ाया। एमएसएमई का पुनर्निर्धारण, खनिज क्षेत्र का वाणिज्यीकरण, कृषि और श्रम सुधार, सार्वजनिक क्षेत्र के उपक्रमों का निजीकरण, एक राष्ट्र एक राशन कार्ड और उत्पादन से जुड़ी प्रोत्साहन योजनाएं इस अवधि के दौरान किए गये कुछ उल्लेखनीय सुधार हैं। फेसलेस आयकर निर्धारण, डीबीटी और वित्तीय समावेशन अन्य सुधार हैं।

10. आज, भारत के पास दो वैक्सीन उपलब्ध हैं और हमने कोविड-19 के विरुद्ध न केवल अपने स्वयं के नागरिकों को चिकित्सा की दृष्टि से सुरक्षित

करना शुरू किया है, बल्कि 100 या उससे अधिक देशों के लोगों को भी इसकी सुरक्षा मुहैया कराई है। यह जानकर हमें और अधिक संतोष है कि और दो या अधिक वैक्सीनों के भी शीघ्र आने की संभावना है।

11. माननीय प्रधानमंत्री ने हमारे वैज्ञानिकों को श्रेय और धन्यवाद देते हुए टीकाकरण अभियान का शुभारंभ किया। हम उनके प्रयासों की शक्ति और तपस्या के लिए उनके सदैव आभारी रहेंगे।

12. यह कहते हुए, हम सभी को बारम्बार यह स्मरण हो जाता है कि कोविड-19 के विरुद्ध हमारी लड़ाई 2021 में भी जारी रहेगी।

13. अब, जैसा कि दो विश्व युद्धों के पश्चात घटित हुआ था, ऐसे संकेत हैं कि कोविड के बाद की दुनिया में राजनैतिक, आर्थिक और रणनीतिक संबंध बदल रहे हैं। इतिहास में यह क्षण एक नये युग के अवतरण की शुरुआत है - जिसमें भारत सही मायनों में संभावनाओं एवं उम्मीद की धरती बनने के लिए उद्यत है।

“विश्वास वह चिड़िया है जो प्रकाश की अनुभूति करती है और तब गाती है जब भोर में अंधेरा बना ही रहता है।”

-रविंद्रनाथ ठाकुर

(फायरफ्लाईस - ए कलेक्शन ऑफ एफोरिज्म)

14. इस भावना से, मैं उस खुशी को बयान करने के लिए बाह्य हो जाती हूँ, जो एक क्रिकेट प्रेमी राष्ट्र के रूप में, हमने आस्ट्रेलिया में टीम भारत की शानदार सफलता के पश्चात् महसूस किया। इसने हम सबको उन सभी गुणों का स्मरण कराया जिनके लिए हम, भारत के लोग, विशेषकर जाने जाते हैं, वे गुण हैं- भरपूर हौसला और काम करने और कामयाब होने की अदम्य अभिलाषा। हमारे युवा पर्याप्त संभावना और कुछ कर गुजरने और सफलता के अदम्य साहस के प्रतीक हैं।

15. आज, आकड़े यह दर्शाते हैं कि अब भारत में प्रति मिलियन पर 112 की न्यूनतम मृत्यु दर है और प्रति मिलियन पर 130 न्यूनतम सक्रिय मामले हैं। इसने उस पुनरुत्थान की नींव रख दी है जिसे हम अब अर्थव्यवस्था में देख रहे हैं।

16. यह बजट इस नये दशक का पहला बजट होगा। यह बजट एक डिजिटल बजट भी होगा और जो आप सभी के समर्थन से संभव हुआ है।

17. अब तक, केवल तीन बार ऐसा हुआ है जब अर्थव्यवस्था में संकुचन के बाद बजट आया है। ऐसे सभी संकुचन उन परिस्थितियों के परिणाम थे जिनके लक्षण भारत में मिलते हैं। इस बार, हमारी अर्थव्यवस्था में संकुचन

वैश्विक महामारी की वजह से हुआ, ठीक वैसे ही जैसे अनेक अन्य देशों में हुआ।

18. यह कहकर, मैं विश्वासपूर्वक यह कहना चाहती हूँ कि हमारी सरकार अर्थव्यवस्था को पुनःपटरी पर लाने के लिए सहयोग करने और सुविधा देने के लिए पूर्ण रूप से तैयार है। यह बजट हमारी अर्थव्यवस्था को ऊपर उठने और रफ्तार पकड़ने के लिए वह हर अवसर उपलब्ध कराता है जिसकी इसे दीर्घस्थायी विकास के लिए दरकार है।

19. वर्ष 2021 हमारे इतिहास के लिए अनेक महत्वपूर्ण मील के पत्थरों का वर्ष है। मैं उनमें से कुछ का उल्लेख करती हूँ - यह आजादी का 75वां वर्ष है - भारत में गोवा के विलय का 60वां वर्ष है, 1971 के भारत-पाकिस्तान युद्ध का 50वां वर्ष है - यह स्वतंत्र भारत की 8वीं जनगणना का वर्ष होगा - यह ब्रिक्स में भारत के सभापतित्व का वर्ष होगा - हमारे चन्द्रयान-3 मिशन का; और हरिद्वार महाकुंभ का वर्ष होगा।

20. अध्यक्ष महोदय, मैं बजट के भाग क को प्रारंभ करने से पूर्व मैं इस बात का आभार प्रकट करने के लिए एक क्षण लेना चाहूंगी कि हमारे जैसे देश के लिए पृथक रहना और दूरी बनाए रखना किस तरह पहाड़ जैसी चुनौतियों के रूप में प्रतीत हुआ जहां संकट के समय लोग एक साथ आ जाते हैं। इसने हमें अनेक तरीकों से नुकसान पहुंचाया। हमारे प्रत्येक नागरिक ने अपनी शारीरिक और मानसिक तंदुरुस्ती के लिए एक अत्यंत

कठिन वर्ष का सामना करने के लिए जो जज्वा दिखाया, उसके लिए मैं उनमें से प्रत्येक के सामने अपना सिर झुकाती हूँ।

भाग क

21. भाग क में, मैं आत्मनिर्भर भारत का विजन रखना चाहती हूँ।
22. आत्मनिर्भरता एक नया विचार नहीं है। प्राचीन भारत कुल मिलाकर आत्मनिर्भर, और समान रूप से, विश्व का व्यावसायिक मुख्य केन्द्र था।
23. आत्मनिर्भर भारत 130 करोड़ भारतीयों की अभिव्यक्ति है जिनको अपनी क्षमताओं और कौशलों में पूरा भरोसा है।
24. हम पहले ही जी-20 और ब्रिक्स जैसे अंतरराष्ट्रीय समूहों का हिस्सा बन चुके हैं। आपदा समुत्थानशील अवसंचरना के लिए गठजोड़ और अंतरराष्ट्रीय सौर मैत्री भारत के प्रयासों के कारण आज वास्तविक रूप ले चुके हैं।
25. भाग क में दिए गए प्रस्ताव, अन्य बातों के साथ-साथ, राष्ट्र प्रथम, किसानों की आय दोगुना करना, सुदृढ़ अवसंरचना, स्वस्थ भारत, सुशासन, युवाओं के लिए अवसर, सभी के लिए शिक्षा, महिला सशक्तिकरण और समावेशी विकास के संकल्प को और सशक्त करेंगे।
26. इसके अतिरिक्त, 2015-16 के बजट में हमने जो 13 वादे किए थे, उनके तेजी से कार्यान्वयन के मार्ग पर भी हम चल रहे हैं। ये वे वादे हैं

जिन्हें हमारी आजादी के 75वें वर्ष पर, 2022 के अमृत महोत्सव के दौरान फलीभूत हों। वे भी आत्मनिर्भरता के इस विजन से गुंजायमान हो रहे हैं।

27. 2020-2021 के बजट प्रस्ताव 6 स्तंभों पर आधारित हैं -

- i. स्वास्थ्य और कल्याण
- ii. भौतिक और वित्तीय पूंजी, और अवसंरचना
- iii. आकांक्षी भारत के लिए समावेशी विकास
- iv. मानव पूंजी में नवजीवन का संचार करना ।
- v. नवप्रवर्तन और अनुसंधान एवं विकास
- vi. न्यूनतम सरकार और अधिकतम शासन

1. स्वास्थ्य और कल्याण

28. प्रारंभ में ही, मैं यह कहना चाहूंगी कि इस बजट में स्वास्थ्य अवसंरचना पर निवेश पर्याप्त रूप से बढ़ा दिया गया है। प्रगामी रूप से, संस्थायें जैसे-जैसे अधिक समायोजित कर पाएंगी, वैसे-वैसे हम अधिक से अधिक सहायता करने के लिए प्रतिबद्ध हैं।

29. स्वास्थ्य के प्रति समग्र दृष्टिकोण अपनाते हुए, हमने तीन क्षेत्रों को सुदृढ़ करने पर ध्यान केंद्रित किया है - निवारक, उपचारात्मक, सुधारात्मक और कल्याण।

स्वास्थ्य प्रणालियां

30. एक नई केन्द्रीय प्रायोजित योजना, पीएम आत्मनिर्भर स्वस्थ भारत योजना 64,180 करोड़ रूपए के परिव्यय के साथ 6 वर्ष के लिए लांच की जाएगी। यह प्राथमिक, द्वितीयक और तृतीयक देखभाल स्वास्थ्य प्रणालियों की क्षमताओं को विकसित करेगी, मौजूदा राष्ट्रीय संस्थाओं को सुदृढ़ करेगी और नई और सामने आने वाली बीमारियों की पहचान करने और उनका इलाज करने के लिए नई संस्था बनाएंगी। यह राष्ट्रीय स्वास्थ्य मिशन के अतिरिक्त होगी। इस योजना के अन्तर्गत मुख्य पहल निम्नलिखित हैं -

- क. 17,788 ग्रामीण और 11,024 शहरी स्वास्थ्य और वेलनेस केन्द्रों के लिए समर्थन
- ख. 11 राज्यों में सभी जिलों में एकीकृत लोक स्वास्थ्य प्रयोगशालाएं और 3382 ब्लॉक लोक स्वास्थ्य इकाइयां स्थापित करना।
- ग. 602 जिलों और 12 केन्द्रीय संस्थानों में क्रिटिकल केयर हॉस्पिटल ब्लाक स्थापित करना।
- घ. राष्ट्रीय रोग नियंत्रण केन्द्र (एनसीडीसी), इसकी पांच क्षेत्रीय शाखाओं और 20 महानगर स्वास्थ्य निगरानी इकाइयों को सुदृढ़ करना,
- ड. एकीकृत स्वास्थ्य सूचना पोर्टल का सभी राज्यों/संघ राज्य क्षेत्रों में विस्तार ताकि सभी लोक स्वास्थ्य प्रयोगशालाओं को जोड़ा जा सके।

- च. 17 नई लोक स्वास्थ्य इकाईयों को चालू करना और 33 मौजूदा लोक स्वास्थ्य इकाईयों को प्रवेश बिंदुओं पर सुदृढ़ करना जो 32 विमानपत्तनों, 11 बन्दरगाहों और 7 लैंड क्रॉसिंग्स पर हैं।
- छ. 15 स्वास्थ्य आपातकालीन आपरेशन केंद्रों और 2 मोबाइल अस्पतालों की स्थापना करना और
- ज. वन हैल्थ, जो डब्ल्यूएचओ दक्षिण पूर्व एशिया क्षेत्र के लिए क्षेत्रीय अनुसंधान प्लेटफार्म है, के लिए एक राष्ट्रीय संस्थान, 9 बायो-सेफ्टी लेवल III प्रयोगशालाएं और विषाणु विज्ञान के लिए 4 क्षेत्रीय राष्ट्रीय संस्थानों की स्थापना करना।

पोषण

31. पोषणगत मात्रा, डिलीवरी, आउटरीच तथा परिणाम को सुदृढ़ करने के लिए हम सम्पूरक पोषण कार्यक्रम और पोषण अभियान का विलय कर देंगे और मिशन पोषण 2.0 का शुभारंभ करेंगे। हम 112 आकांक्षी जिलों में पोषणगत परिणामों में सुधार लाने के लिए एक सुदृढ़ीकृत कार्यनीति अपनायेंगे।

जल आपूर्ति का सर्वव्यापी कवरेज

32. विश्व स्वास्थ्य संगठन ने सर्वसुलभ स्वास्थ्य हासिल करने के लिए एक पूर्व अपेक्षा के रूप में स्वच्छ जल, स्वच्छता और स्वच्छ वातावरण की महत्ता पर बार-बार बल दिया है।

33. जल जीवन मिशन (शहरी) लांच किया जाएगा। इसका उद्देश्य सभी 4378 शहरी स्थानीय निकायों में 2.86 करोड़ घरेलू नल कनेक्शनों के साथ सर्वसुलभ जल आपूर्ति और 500 अमृत शहरों में तरल अपशिष्ट प्रबंधन की

व्यवस्था करना है। इसे 2,87,000 करोड़ रूपए के परिव्यय से 5 वर्ष में कार्यान्वित किया जाएगा।

स्वच्छ भारत, स्वस्थ भारत

34. शहरी भारत को और अधिक स्वच्छ बनाने के लिए, हमारा इरादा पूर्ण अवमल प्रबंधन और अपशिष्ट जल शोधन, कचरे के स्रोत पर पृथक्करण, एकल उपयोग प्लास्टिक में कमी लाने, निर्माण और विध्वंस के कार्यकलापों के अपशिष्ट का प्रभावी रूप से प्रबंध करके वायु प्रदूषण में कमी लाने और सभी पुराने डम्प साइटों के बायो-उपचार पर ध्यान केन्द्रित करना है। शहरी स्वच्छ भारत मिशन 2.0 को 2021-2026 से 5 वर्ष की अवधि में 1,41,678 करोड़ रूपए के कुल वित्तीय आवंटन से कार्यान्वित किया जाएगा।

स्वच्छ वायु

35. वायु प्रदूषण की विकराल होती समस्या का समाधान करने के लिए, मैं इस बजट में 1 मिलियन से अधिक जनसंख्या वाले 42 शहरी केंद्रों के लिए 2,217 करोड़ रूपए की राशि मुहैया कराने का प्रस्ताव करती हूँ।

स्क्रेपिंग नीति

36. हम पुराने और अनुपयुक्त वाहनों को चरणबद्ध रीति से हटाने के लिए अलग से एक स्वैच्छिक वाहन स्क्रेपिंग नीति की घोषणा कर रहे हैं।

इससे ईंधन-दक्ष, पर्यावरण अनुकूल वाहनों को प्रोत्साहित करने, इस तरह वाहन प्रदूषण, तेल आयात बिल को कम करने में मदद मिलेगी। व्यक्तिगत वाहनों के मामले में 20 वर्ष के पश्चात और वाणिज्यिक वाहनों के मामले में 15 वर्ष के पश्चात वाहनों की ऑटोमेटेड फिटनेस सेंटरों में फिटनेस जांच करानी होगी। इस योजना का ब्यौरा मंत्रालय द्वारा अलग से साझा किया जाएगा।

वैक्सीन

37. न्यूमोकोल वैक्सीन, एक भारत निर्मित उत्पाद है, वर्तमान में केवल 5 राज्यों तक सीमित है, को पूरे देश में लागू किया जाएगा इससे प्रति वर्ष 50 हजार से अधिक बाल मृत्यु को रोका जाएगा।

38. मैंने बजट अनुमान 2021-22 में कोविड-19 वैक्सीन के लिए 35 हजार करोड़ रुपए प्रदान किये हैं। मैं और अधिक निधियां, यदि आवश्यक हुईं तो उपलब्ध कराने के लिए प्रतिबद्ध हूँ।

39. स्वास्थ्य और कल्याण के लिए इस वर्ष के बजट अनुमान 94,452 करोड़ रुपए की तुलना में ब.अ. 2021-22 में 2,23,846 करोड़ रुपए है। इस तरह, 137 प्रतिशत की बढ़ोतरी हुई। इसका ब्यौरा भाषण के अनुबंध में है।

2. भौतिक और वित्तीय पूंजी एवं अवसंरचना

आत्मनिर्भर भारत - उत्पादन से जुड़ी प्रोत्साहन योजना (पीएलआई)

40. 5 ट्रिलियन अमरीकी डालर वाली अर्थव्यवस्था के लिए, हमारे विनिर्माण क्षेत्र को सतत आधार पर दोहरे अंकों में बढ़ाना है। हमारी विनिर्माण कंपनियों के लिए वैश्विक आपूर्ति श्रृंखलाओं का एक अंगभूत भाग बनने, प्रमुख सक्षमता और अत्याधुनिक प्रौद्योगिकी रखने की आवश्यकता है। उपर्युक्त सभी को हासिल करने के लिए, आत्मनिर्भर भारत के लिए विनिर्माण वैश्विक चैंपियन बनाने के लिए 13 सेक्टरों के लिए पीएलआई योजनाएं घोषित की गई हैं। इसके लिए, सरकार वित्त वर्ष 2021-22 से आरंभ करके अगले 5 वर्ष में लगभग 1.97 लाख करोड़ रूपए की व्यवस्था करने के लिए कटिबद्ध है। यह पहल प्रमुख क्षेत्रों में व्यापकता और आकार लाने में, वैश्विक चैंपियन सृजित और पोषित करने तथा हमारे युवाओं को नौकरियां देने में सहायता करेगी।

कपड़ा

41. कपड़ा उद्योग को वैश्विक रूप से प्रतिस्पर्धी बनाने के लिए सक्षम बनाने, बड़े निवेश आकर्षित करने तथा रोजगार सृजन को तेज करने के लिए

पीएलआई योजना के अतिरिक्त मेगा निवेश टेक्सटाइल्स पार्क (मित्रा) की एक योजना लांच की जाएगी। यह निर्यात में वैश्विक चैंपियन बनाने के लिए प्लग और प्ले सुविधाओं के साथ विश्वस्तरीय अवसंचरना सृजित करेगी। 3 वर्षों की अवधि में 7 टेक्सटाइल पार्क स्थापित किये जायेंगे।

अवसंरचना

42. राष्ट्रीय अवसंरचना पाइपलाइन (एनआईपी) जिसकी मैंने दिसंबर 2019 में घोषणा की थी, भारत सरकार द्वारा अब तक शुरू की गई अपनी किस्म की ऐसी पहली योजना है, जिसमें समूची सरकार को जुटना पड़ेगा। एनआईपी 6835 परियोजनाओं के साथ लांच की गई थी, परियोजना पाइपलाइन का विस्तार करके इसमें अब 7400 परियोजनाओं को शामिल कर दिया गया है। कुछ प्रमुख अवसंरचना मंत्रालयों के अधीन 1.10 लाख करोड़ रूपए मूल्य की लगभग 217 परियोजनाएं पूरी हो गई हैं।

43. एनआईपी एक विशिष्ट लक्ष्य है जिसे यह सरकार आगामी वर्षों में हासिल करने के लिए कटिबद्ध है। इसके लिए सरकार और वित्तीय सेक्टर दोनों से वित्तपोषण में भारी वृद्धि अपेक्षित होगी। इस बजट में, मैं तीन तरीकों में इसे पूरा करने के लिए ठोस कदम उठाने का प्रस्ताव करती हूँ।

44. पहले, संस्थागत संरचनाएं सृजित करके; दूसरे, आस्तियों के मुद्रीकरण पर जोर देकर और तीसरे केन्द्रीय तथा राज्य बजटों में पूंजीगत व्यय के हिस्सों में बढ़ोतरी करके।

अवसंरचना वित्तपोषण - विकास वित्तीय संस्थान (डीएफआई)

45. अवसंरचना के लिए दीर्घावधिक ऋण वित्तपोषण अपेक्षित है। पेशेवर रूप से प्रबंधित विकास वित्तीय संस्था अवसंरचना वित्त पोषण के लिए एक प्रदाता, समर्थनकारी और उत्प्रेरक के रूप में कार्य करने के लिए आवश्यक है। तदनुसार, मैं डीएफआई स्थापित करने के लिए एक विधेयक पेश करूंगी। मैंने इस संस्था के पूंजीकरण के लिए 20 हजार करोड़ रुपए की धनराशि मुहैया की है। इरादा यह है कि इस डीएफआई के लिए तीन वर्षों के समय में कम से कम 5 लाख करोड़ रुपए का उधारी पोर्टफोलियो हो।

46. विदेशी पोर्टफोलियो निवेशकों द्वारा आईएनवीआईटी और आरईआईटी का ऋण वित्तपोषण संगत विधानों में उपयुक्त संशोधन करके पूरा किया जाएगा। इससे आईएनवीआईटी और आरईआईटी के लिए वित्त की पहुंच और आसान होगी जिसके फलस्वरूप अवसंरचना और स्थावर संपदा सेक्टरों के लिए निधियों में बढ़ोतरी होगी।

आस्ति मुद्रीकरण

47. प्रचालित हो रही सार्वजनिक अवसंरचना आस्तियों का मुद्रीकरण नई अवसंरचना निर्माण के लिए अत्यधिक महत्वपूर्ण वित्तपोषण विकल्प है। संभावित ब्रॉउनफील्ड अवसंरचना आस्तियों की एक "राष्ट्रीय मुद्रीकरण पाइपलाइन" लांच की जाएगी। एक आस्ति मुद्रीकरण डैशबोर्ड की प्रगति को ट्रैक करने के लिए और निवेशकों को देखने की सुविधा प्रदान करने हेतु

सृजित किया जाएगा। मुद्रीकरण की दिशा में कुछ महत्वपूर्ण उपाय निम्नलिखित हैं:

- (क) भारतीय राष्ट्रीय राजमार्ग प्राधिकरण और पीजीसीआईएल में से प्रत्येक ने एक आईएनवीआईटी प्रायोजित की है जो अंतराष्ट्रीय तथा घरेलू संस्थागत निवेशकों को आकर्षित करेगी। 5000 करोड़ रूपए के अनुमानित उद्यम मूल्य के साथ प्रचालित हो रही पांच सड़कें एनएचएआई आईएनवीआईटी को अंतरित की जा रही हैं। इसी तरह, 7 हजार करोड़ रूपए मूल्य की ट्रांसमिशन आस्तियां पीजीसीआईएल आईएनवीआईटी के लिए अंतरित की जाएंगी।
- (ख) रेलवे समर्पित भाड़ा कोरिडोर आस्तियों को, चालू होने के पश्चात प्रचालन और रखरखाव के लिए मुद्रिकृत करेगा।
- (ग) विमान पत्तनों का आगामी लाट प्रचालनों और प्रबंधन रियायत के लिए मुद्रिकृत किया जाएगा।
- (घ) अन्य प्रमुख अवसंरचना आस्तियां जो मुद्रीकरण कार्यक्रम के अंतर्गत रोल आउट की जाएंगी, वे हैं: (i) एनएचएआई प्रचालनात्मक टोल रोड (ii) पीजीसीआईएल की ट्रांसमिशन आस्तियां (iii) गेल, आईओसीएल तथा एचपीसीएल का तेल और गैस पाइपलाइनें (iv) टीयर II और III शहरों में एएआई विमानपत्तन (v) अन्य रेलवे अवसंरचना आस्तियां

(vi) केन्द्रीय वेयरहाउसिंग निगम जैसे लोक उद्यम वेयरहाउसिंग आस्तियां तथा नैफेड, इत्यादि और (vii) खेल स्टेडियम।

पूँजीगत बजट में तीव्र वृद्धि

48. बजट अनुमान 2020-21 में, हमने पूँजीगत व्यय के लिए 4.12 लाख करोड़ रुपए प्रदान किए थे। हमारा यह प्रयास था कि संसाधनों की कमी के बावजूद हमें पूँजी पर अपेक्षाकृत अधिक व्यय करना चाहिए और हम वर्ष के अंत तक लगभग 4.39 लाख करोड़ रुपए खर्च करने की उम्मीद रखते हैं, जिसे मैंने संशोधित अनुमान 2020-21 में प्रदान किया है। 2021-22 के लिए, मैं पूँजीगत व्यय में तीव्र वृद्धि का प्रस्ताव करती हूँ और इस प्रकार 5.54 लाख करोड़ रुपए प्रदान किए हैं जो 2020-21 के बजट अनुमान से 34.5 प्रतिशत अधिक हैं, इसका, मैंने परियोजनाओं/कार्यक्रमों/विभागों के लिए प्रदान किये जाने वाले आर्थिक कार्य विभाग के बजट शीर्ष में 44 हजार करोड़ रुपए से अधिक राशि रखी है जो पूँजीगत व्यय पर अच्छी प्रगति दर्शाती है तथा और अधिक निधियों की आवश्यकता है। इस व्यय के अतिरिक्त, हम राज्यों और स्वायत्त निकायों को उनके पूँजीगत व्यय के लिए 2 लाख करोड़ रुपए से अधिक की राशि भी प्रदान करेंगे।

49. हम अवसंरचना के सृजन पर अपने बजट में अधिक खर्च करने के लिए राज्यों को प्रेरित करने के लिए विशिष्ट तंत्र भी तैयार करेंगे।

सड़क और राजमार्ग अवसंरचना

50. 3.3 लाख करोड़ रुपये की लागत से, 13,000 किलोमीटर से अधिक लंबाई के सड़कों का भारत माला परियोजना के अंतर्गत 5.35 लाख करोड़ रूपए का ठेका पहले ही दे दिया गया है जिसका 3,800 किलोमीटर भाग निर्मित हो गया है। मार्च 2022 तक, हम दूसरे 8,500 कि. मी. का ठेका देंगे और राष्ट्रीय राजमार्ग गलियारों के 11 हजार किलोमीटर को पूर्ण करेंगे।

51. सड़क अवसंरचना को और बढ़ाने के लिए, और अधिक आर्थिक कोरिडोर की भी योजना बनाई जा रही है। कुछ इस प्रकार है-

क. 1.03 लाख करोड़ रूपए के निवेश से तमिलनाडु राज्य में 3500 कि. मी. के राष्ट्रीय राजमार्ग निर्माण कार्य। इनमें मदुरै - कोल्लम कोरिडोर, चित्तूर-थैयचूर कोरिडोर शामिल हैं। निर्माण कार्य आगामी वर्ष में आरंभ होगा।

ख. केरल में मुम्बई-कन्याकुमारी कोरिडोर के 600 किलोमीटर सेक्शन सहित 65000 करोड़ रूपए के निवेश से केरल राज्य में 1100 कि. मी. राष्ट्रीय राजमार्ग का निर्माण कार्य

ग. मौजूदा सड़क - कोलकाता-सिलीगुड़ी के उन्नयन सहित 25,000 करोड़ रूपए की लागत से पश्चिम बंगाल राज्य में 6,75 कि. मी. राजमार्ग का निर्माण कार्य।

घ असम राज्य में इस समय लगभग 19,000 हजार करोड़ रुपए के राष्ट्रीय राजमार्ग निर्माण कार्य चल रहे हैं। इसके अतिरिक्त राष्ट्रीय राजमार्गों के 1300 कि. मी. से अधिक को कवर करते हुए 34,000 करोड़ रुपए से अधिक के निर्माण कार्य आगामी तीन वर्षों में राज्य में निष्पादित किये जायेंगे

52. कुछ फ्लैगशिप कोरिडोर और अन्य महत्वपूर्ण परियोजनाएं जिनमें 2021-22 में पर्याप्त कार्यकलाप दिखाई देंगे अनुबंध II में दी गई हैं।

53. मैं सड़क परिवहन और राजमार्ग मंत्रालय के 1,18,101 करोड़ रुपए का बढ़ा हुआ परिव्यय भी प्रदान कर रही हूं जिसमें से पूंजी के लिए 1,08,230 करोड़ रुपए हैं जो अब तक का सर्वाधिक है।

रेलवे अवसंरचना

54. भारतीय रेलवे ने भारत के लिए एक राष्ट्रीय रेल योजना - 2030 तैयार की है। इस योजना को 2030 तक *भविष्य के लिए तैयार* रेलवे तंत्र सृजित करना है।

55. हमारे उद्योगों के लिए परिवहन लागत को कम करना *मेक इन इंडिया* को समर्थ बनाने के लिए हमारी रणनीति का मुख्य बिन्दु है। यह संभावना है कि पश्चिमी समर्पित भाड़ा कोरिडोर (डीएफसी) और पूर्वी डीएफसी जून 2022 तक चालू हो जाएगा। निम्नलिखित अतिरिक्त पहल प्रस्तावित हैं

क. 2021-22 में पूर्वी डीएफसी का सोननगर - गोमो खण्ड (263.7) कि. मी. पीपीपी मोड में शुरू किया जाएगा। 274.3 कि. मी. का गोमो - दानकुनी खण्ड भी इसके तत्काल बाद शुरू किया जाएगा।

ख. हम भावी समर्पित भाड़ा कोरिडोर परियोजनाओं को निष्पादित करेंगे नामतः खडगपुर से विजयवाड़ा तक पूर्वी तट कोरिडोर, भुसावल से खडगपुर से दानकुनी तक पूर्वी पश्चिमी कोरिडोर और इटारसी से विजयवाड़ा तक उत्तर दक्षिण कोरिडोर। प्रथम चरण में विस्तृत परियोजना रिपोर्टें निष्पादित की जाएंगी।

ग. विद्युतीकृत ब्रॉडगेज रूट किलोमीटर (आरकेएम) के 46,000 आरकेएम अर्थात 1 अक्टूबर 2020 को 41,548 आरकेएम से 2021 के अंत तक 72 प्रतिशत विस्तार तक पहुंचने की संभावना है। ब्रॉडगेज रूटों का 100 प्रतिशत विद्युतीकरण दिसंबर 2023 तक पूरा हो जाएगा।

56. यात्री सुविधा और सुरक्षा के लिए निम्नलिखित उपाय प्रस्तावित हैं -

क. हम यात्रियों के लिए एक बेहतर यात्रा अनुभव प्रदान करने के लिए पर्यटक रूटों पर सौन्दर्यपरक रूप से डिजाइन किए गए बिस्टाडोम एलएचवी कोच आरंभ करेंगे।

ख. गत कुछ वर्षों में किए गए सुरक्षा उपायों के परिणाम प्राप्त हुए हैं। इस प्रयास को और सुदृढ़ करने के लिए, भारतीय रेलवे के उच्च घनत्व

नेटवर्क और उच्च उपयोग किये गए नेटवर्क रूटों को देसी रूप से विकसित स्वचालित ट्रेन संरक्षण प्रणाली प्रदान की जाएगी जो मानवीय त्रुटि के कारण ट्रेन टकराने को समाप्त करेगी।

ग. मैं रेलवे के लिए 1,10,055 करोड़ रुपए की एक रिकार्ड राशि प्रदान कर रही हूँ जिसमें 1,07,100 रुपये पूंजीगत व्यय के लिए है।

शहरी अवसंरचना

57. हम मेट्रो रेल नेटवर्क के विस्तार और सिटी बस सेवा की वृद्धि के माध्यम से सार्वजनिक परिवहन के हिस्से को बढ़ाने के लिए कार्य करेंगे। सार्वजनिक बस परिवहन सेवाओं की वृद्धि के समर्थन के लिए 18,000 करोड़ रुपए की लागत पर एक नई योजना लांच करेंगे। यह योजना 20,000 से अधिक बसों के लिए वित्त, अधिग्रहण, प्रचालन और रखरखाव के लिए निजी क्षेत्र के प्लेयरों को सक्षम बनाने के लिए नवप्रवर्तनकारी पीपीपी माडलों की तैनाती को सुकर बनाएगी। यह योजना आटोमोबाईल सेक्टर को संवर्धित करेगी, आर्थिक समृद्धि में तेजी लाएगी, हमारे युवाओं के लिए रोजगार अवसर सृजित करेगी और शहरी निवासियों के आवागमन की सुविधा को बढ़ायेगी।

58. कुल 702 कि. मी. परम्परागत मेट्रो प्रचालन में हैं तथा और 1,016 कि. मी. मेट्रो और आरआरटीएस 27 शहरों में निर्माणाधीन है। दो नई

प्रौद्योगिकियां अर्थात् 'मेट्रोलाइट' और 'मेट्रोनियो' समान अनुभव, सुविधा के साथ अपेक्षाकृत कम लागत पर मेट्रो रेल तंत्र प्रदान करने के लिए तथा टीयर-2 शहरों में सुरक्षा तथा टीयर-1 शहरों के परिधि क्षेत्रों में तैनात की जाएगी।

59. केंद्रीय हिस्से की धनराशि निम्नलिखित को दी जाएगी:

- क. कोच्ची मेट्रो रेलवे फेज-II, जिसकी लंबाई 11.5 किमी. और लागत 1957.05 करोड़ रुपये होगी।
- ख. चेन्नई मेट्रो रेलवे फेज-II, जिसकी लंबाई 118.9 किमी. और लागत 63,246 करोड़ रुपये होगी.
- ग. बेंगलुरु मेट्रो रेलवे प्रोजेक्ट फेज 2ए और 2बी, जिसकी लंबाई 58.19 किमी. और लागत 14,788 करोड़ रुपये होगी।
- घ. नागपुर मेट्रो रेल परियोजना फेज-II और नासिक मेट्रो, जिसकी लागत क्रमशः 5,976 करोड़ रुपये और 2,092 करोड़ रुपये होगी।

विद्युत अवसंरचना

60. पिछले 6 वर्षों में विद्युत क्षेत्र में कई सुधार और उपलब्धियां देखने में आयी हैं हमने स्थापित क्षमता में 139 गीगा वाट्स का इजाफा किया है और 2.8 करोड़ अतिरिक्त घरों में कनेक्शन दिए हैं और 1.41 लाख सर्किट किमी. की अतिरिक्त ट्रांसमिशन लाइन्स बढ़ायी है।

61. देशभर में संवितरण कंपनियों का अपना एकाधिकार रहा है - चाहे वह सरकारी कंपनी हो या निजी कंपनी। अब हमें प्रतिस्पर्धा को बढ़ाने की जरूरत है जिससे कि उपभोक्ताओं को विकल्प मिल सके। एक ऐसा फ्रेमवर्क तैयार किया जाएगा जिससे उपभोक्ता एक से अधिक संवितरण कंपनियों में से अपना चुनाव करने का विकल्प रख सकेंगे।

62. इन संवितरण कंपनियों की व्यवहार्यता के प्रति बहुत बड़ी चिंता है। आने वाले 5 वर्षों में 3,05,984 करोड़ रुपए के परिव्यय से एक परिष्कृत व सुधार आधारित तथा परिणाम संबद्ध विद्युत वितरण क्षेत्र की योजना शुरू की जाएगी। इस योजना से डिस्कॉम्स को बुनियादी संरचनाओं को तैयार करने में सहायता मिल सकेगी, जिसमें प्रीपेड स्मार्ट मीटरिंग, सिस्टम्स का उन्नयन आदि आते हैं, जो कि वित्तीय सुधार से जुड़े हुए हैं।

63. प्रधानमंत्री जी ने नवम्बर, 2020 में तीसरे री-इन्वेस्टमेंट कॉन्फ्रेंस में बोलते समय एक वृहद राष्ट्रीय हाइड्रोजन एनर्जी मिशन को शुरू करने की योजना की घोषणा की थी। अब 2021-22 में एक हाइड्रोजन एनर्जी मिशन शुरू करने का प्रस्ताव किया गया है जिसके तहत ग्रीन पावर स्रोतों से हाइड्रोजन को पैदा किया जा सकेगा।

पत्तन, नौवहन, जलमार्ग

64. बड़े-बड़े पत्तन जोकि अपनी संचालन सेवाओं को खुद देखते हैं अब एक ऐसे मॉडल के रूप में सामने आएंगे जिसका प्रबंधन इसके निजी भागीदार द्वारा किया जाता होगा। इस उद्देश्य के लिए वित्तीय वर्ष 2021-22 में सरकारी व निजी भागीदारी (पीपीपी) के तहत प्रमुख पत्तनों के द्वारा 7 परियोजनाएं प्रस्तावित की जाएंगी जिनकी लागत 2,000 करोड़ रुपये से अधिक होगी।

65. भारत में मर्चेट शिप्स को बढ़ावा देने की एक योजना शुरू की जाएगी जिसमें मंत्रालयों और सीपीएसई के द्वारा जारी किए जाने वाले विश्व स्तरीय निविदाओं में भारतीय शिपिंग कंपनियों को सब्सिडी के माध्यम से सहायता दी जा सकेगी। इसके लिए आने वाले 5 वर्षों में 1624 करोड़ रुपये की राशि उपलब्ध करायी जाएगी। इस प्रकार के प्रयास से ग्लोबल शिपिंग में भारतीय कंपनियों की हिस्सेदारी के बढ़ने के अलावा इंडियन सीफेयरों के लिए प्रशिक्षण और रोजगार के बेहतर अवसर सुलभ हो सकेंगे।

66. भारत ने एक रिसाइंकिलिंग ऑफ शिप्स एक्ट, 2019 अधिनियमित किया है और हॉगकांग इंटरनेशनल कन्वेंशन तक अपनी पहुंच कायम की है। गुजरात के अलंग में स्थित लगभग 90 शिप रिसाइंकिलिंग यार्ड्स को पहले ही एचकेसी-अनुपालन सर्टिफिकेट प्राप्त हो गया है। यूरोप और जापान से और अधिक जहाजों को भारत में लाने के लिए प्रयास किए जाएंगे। रिसाइंकिलिंग कैपेसिटी जोकि लगभग 4.5 मिलियन लाइट डिस्प्लेसमेंट टन

(एलडीटी) है, को 2024 तक दो गुना कर दिया जाएगा। इससे हमारे युवाओं के लिए 1.5 लाख अधिक नौकरियों के पैदा होने का अनुमान है।

पेट्रोलियम और प्राकृतिक गैस

67. हमारी सरकार ने कोविड-19 लॉकडाउन की अवधि में भी देशभर में ईंधन की आपूर्ति बनाए रखी है। लोगों के जीवन में इस क्षेत्र के अत्यंत महत्वपूर्ण स्थिति को देखते हुए निम्नलिखित प्रमुख कदमों की घोषणा की जा रही है:

- क. उज्ज्वला स्कीम, जिसका लाभ 8 करोड़ परिवारों को हुआ है, का इस हद तक विस्तार किया जाएगा कि इसमें 1 करोड़ और लाभार्थी शामिल किए जा सकें।
- ख. हम अगले 3 वर्षों में 100 और अधिक जिलों को सिटी गैस डिस्ट्रीब्यूशन नेटवर्क से जोड़ देंगे।
- ग. जम्मू व कश्मीर संघ राज्य क्षेत्र में एक गैस पाइप लाइन परियोजना शुरू की जाएगी।
- घ. एक स्वतंत्र गैस ट्रांसपोर्ट सिस्टम ऑपरेटर का गठन किया जाएगा जिससे बिना किसी भेदभाव के खुली पहुंच के आधार पर सभी प्राकृतिक गैस पाइप लाइनों की कॉमन कैरियर कैपिसिटी की बुकिंग में सुविधा प्रदान की जा सकेगी और समन्वय स्थापित किया जा सकेगा।

वित्तीय पूंजी

68. हम सेबी एक्ट, 1992, डिपोजिट्रीज एक्ट, 1996, सिक्योरिटीज कॉन्ट्रैक्ट (रेग्यूलेशन) एक्ट, 1956 और गवर्नेट सिक्योरिटीज एक्ट, 2007 के प्रावधानों को समेकित करके एक युक्तिसंगत एकल सिक्योरिटीज मार्केट्स कोड तैयार कर सके, ऐसा मेरा प्रस्ताव है।

69. सरकार जीआईएफटी - आईएफएससी में एक विश्वस्तरीय या फिन-टेक हब विकसित करने के लिए अपना समर्थन देने को तैयार है।

70. इस दबाव के वक्त में कारपोरेट बांड मार्केट में भागीदारों के बीच विश्वास पैदा करने के लिए और सामान्यतः सेकेन्ड्री मार्केट लिक्विडिटी को बढ़ाने के लिए एक स्थायी संस्थागत फ्रेमवर्क तैयार किए जाने का प्रस्ताव है। इस प्रस्तावित निकाय के द्वारा दबावयुक्त और सामान्य समय अर्थात् दोनों ही स्थितियों में निवेशपरक ग्रेड की ऋण सिक्यूरिटीज की खरीद की जा सकेगी और इससे बांड मार्केट के विकास में मदद मिल सकेगी।

71. 2018-19 के बजट में सरकार ने देश में सोने के विनिमय को विनियमित करने की एक व्यवस्था स्थापित करने की अपनी मंशा की घोषणा की थी। इस उद्देश्य के लिए सेबी को एक विनियामक के रूप में अधिसूचित किया जाएगा तथा वेयर हाउसिंग डेवलपमेंट एंड रेगुलेट्री अथोरटी को मजबूत बनाया जाएगा जिससे कि एक कमोडिटी मार्केट इको सिस्टम की

व्यवस्था कायम की जा सके और इसमें वेयरहाउसिंग के अलावा वाउल्टिंग, जांचपरख व लॉजिस्टिक्स आदि को भी शामिल किया जा सके।

72. निवेशकों को संरक्षण देने की दिशा में मेरा प्रस्ताव सभी वित्तीय उत्पादों के प्रति सभी वित्तीय निवेशकों के अधिकार के रूप में एक इन्वेस्टर चार्टर को लागू करने का है।

73. गैर परंपरागत ऊर्जा क्षेत्र को और अधिक बढ़ावा देने के लिए मेरा प्रस्ताव भारतीय सौर ऊर्जा निगम में 1,000 करोड़ रुपये और भारतीय नवीकरणीय ऊर्जा विकास एजेंसी में 1,500 करोड़ रुपये की अतिरिक्त पूंजी को लगाने का है।

बीमा क्षेत्र में एफडीआई को बढ़ाना

74. मेरा प्रस्ताव बीमा अधिनियम, 1938 में संशोधन किए जाने का है जिससे कि इसके लिए बीमा कंपनियों में अनुज्ञेय एफडीआई सीमा को 49 प्रतिशत से बढ़ाकर 74 प्रतिशत की जा सके और सुरक्षा उपायों को अपनाते हुए विदेशी स्वामित्व और नियंत्रण को स्वीकृति दी जा सके। इस नई संरचना के अंतर्गत बोर्ड के ज्यादातर निदेशक और प्रबंधन से जुड़े प्रमुख व्यक्ति रेजीडेंट इंडियन होंगे जिनमें कम से कम 50 प्रतिशत निदेशक स्वतंत्र निदेशक होंगे और लाभ का एक विशेष प्रतिशत सामान्य रूप से आरक्षित रखा जाएगा।

एक नई संरचना को स्थापित करके तनावग्रस्त परिसंपत्ति का समाधान

75. सार्वजनिक क्षेत्र के बैंक अपने संकटग्रस्त परिसंपत्ति के लिए उच्च स्तर का प्रावधान कर सके इसके लिए ऐसे उपाय की जरूरत है जिससे बैंक के बही खाते ठीक हो सके। एक असेट रिकस्ट्रक्शन कंपनी लिमिटेड और असेट मैनेजमेंट कंपनी का गठन किया जाएगा जिससे वर्तमान के तनावग्रस्त ऋण को समेकित किया जा सके और उसे अपने हाथ में लिया जा सके फिर उसके बाद उस परिसंपत्ति का वैकल्पिक निवेश कोष में निपटान किया जा सके और अन्य सक्षम निवेशकों को दिया जा सके ताकि उसका अंतिम मूल्य प्राप्त हो सके।

पीएसबी का पुनः पूंजीकरण

76. पीएसबी की वित्तीय क्षमता को और अधिक समेकित करने के लिए वर्ष 2021-22 में 20,000 करोड़ रुपये और का पुनः पूंजीकरण किए जाने का प्रस्ताव है।

जमा बीमा

77. पिछले वर्ष सरकार ने बैंक ग्राहकों के लिए डिपोजिट बीमा कवर को 1 लाख रुपये से बढ़ाकर 5 लाख रुपये तक कर दिए जाने के लिए अपनी मंजूरी दे दी थी। हम इसी सत्र में डीआईसीजीसी एक्ट, 1961 में संशोधन करने का एक प्रस्ताव लाएंगे जिससे कि इसके प्रावधानों को स्ट्रीम लाइन

किया जा सके ताकि यदि कोई बैंक अस्थायी रूप से अपने दायित्वों का निर्वहन करने में असफल हो जाता है तो ऐसे बैंक में जमा करने वाले व्यक्ति आसानी से और समयपूर्वक अपनी जमाराशि को उस सीमा तक प्राप्त कर सकें जिस सीमा तक वह बीमा कवरेज के अंतर्गत आती हो। इससे बैंक के उन जमाकर्ताओं को मदद मिल सकेगी जोकि इस समय तनावग्रस्त हैं।

78. छोटे-मोटे कर्जदारों के हितों को सुरक्षा प्रदान करने के साथ-साथ क्रेडिट की व्यवस्था में सुधार लाने के लिए, एनबीएफसी के लिए जिसकी न्यूनतम परिसंपत्ति 100 करोड़ रुपए तक की हो सकती है, सिक्युरीटाइजेशन एंड रिकंस्ट्रक्शन और फाइनेंशियल असेट्स एंड इनफोर्समेंट ऑफ सिक्युरीटी इन्टरेस्ट (एसएआरएफएईएसआई) एक्ट, 2002 के अंतर्गत ऋण वसूली के लिए पात्र न्यूनतम ऋण की सीमा को 50 लाख रुपये के वर्तमान स्तर से कम करके 20 लाख रुपये तक करने का प्रस्ताव किया जा रहा है।

कंपनी मामले

79. कंपनी अधिनियम, 2013 के अंतर्गत प्रक्रियागत और तकनीकी रूप से शमन किए जाने वाले अपराधों को समाप्त किए जाने का काम अब पूरा हो गया है। अब हमारा प्रस्ताव लिमिटेड लाइबिलिटी पार्टनरशिप (एलएलपी)

एक्ट, 2008 को अपराध मुक्त बनाने के लिए अगला कदम उठाए जाने का है।

80. महोदय, मेरा कंपनी अधिनियम, 2013 के अंतर्गत लघु कंपनियों की परिभाषा में संशोधन करने का प्रस्ताव है जिसके तहत प्रदत्त पूंजी के लिए उनकी न्यूनतम सीमा (थ्रेशोल्ड) 50 लाख रुपये से अनधिक के स्थान पर 2 करोड़ रुपये से अनधिक तथा कारोबार की न्यूनतम सीमा को '2 करोड़ रुपये से अनधिक' के स्थान पर '20 करोड़ रुपये से अनधिक' किया जाए। इससे दो लाख से अधिक कंपनियों को अपने अनुपालन संबंधी जरूरत को पूरा करने में आसानी होगी।

81. एक अन्य उपाय, जिससे स्टार्टअप और अभिनवकर्ताओं को लाभ पहुंचेगा, के रूप में मेरा प्रस्ताव यह है कि ओपीसी को मंजूरी देते हुए एकल व्यक्ति कंपनी के निगमन को प्रोत्साहित किया जाए जिससे कि प्रदत्त पूंजी और कारोबार पर बिना प्रतिबंध के वे अपना विकास कर सकें और उनको किसी भी समय अपना किसी भी अन्य प्रकार की कंपनी के रूप में बदलने की अनुमति दी जाए, ओपीसी के गठन के लिए भारतीय नागरिक के रूप में उनके आवासन की सीमा जो 182 दिन की रखी गई है उसे 120 दिन की जाए और अनिवासी भारतीयों (एनआरआई) को भारत में अपनी ओपीसी स्थापित करने की अनुमति दी जाए।

82. विवादों का तेजी से समाधान सुनिश्चित करने के लिए एनसीएलटी फ्रेमवर्क को मजबूत बनाया जाएगा, ई-कोर्ट्स सिस्टम को लागू किया जाएगा और एमएसएमई के लिए ऋण समाधान की वैकल्पिक व्यवस्था और विशेष फ्रेमवर्क को लागू किया जाएगा।

83. आने वाले राजकोषीय वर्ष 2021-22 के दौरान हम डाटा एनेलेटिक्स, आर्टिफिशियल इंटेलीजेंस, मशीन लर्निंग चालित एमसीए 21 वर्जन 3.0 शुरू कर रहे होंगे। इस वर्जन 3.0 में ई-स्कूटनी, ई-एडजुडीकेशन, ई-कन्सल्टेशन और अनुपालन प्रबंधन के अतिरिक्त मॉड्यूल्स होंगे।

विनिवेश और रणनीतिक विक्रय

84. कोविड-19 के वावजूद हम रणनीतिक विनिवेश की दिशा में कार्य करते रहे हैं। बीपीसीएल, एयर इंडिया, शिपिंग कारपोरेशन ऑफ इंडिया, कंटेनर कारपोरेशन ऑफ इंडिया, आईडीबीआई बैंक, बीईएमएल, पवन हंस, नीलाचल इस्पात निगम लिमिटेड के साथ होने वाले कई लेन-देन 2021-22 में पूरे हो जाएंगे। वर्ष 2021-22 में हम आईडीबीआई बैंक के अलावा दो सार्वजनिक क्षेत्रीय बैंकों और एक सामान्य बीमा कंपनी का भी निजीकरण करने का प्रस्ताव रखते हैं। इसके लिए वैधानिक संशोधनों की जरूरत पड़ेगी और इसी सत्र में ही इन संशोधनों को लाने का हमारा विचार है।

85. 2021-22 में ही हम एलआईसी का आईपीओ भी लाएंगे जिसके लिए मैं इसी सत्र में अपेक्षित संशोधन ला रही हूँ।

86. आत्मनिर्भर पैकेज के अंतर्गत हमने घोषणा की थी कि हम सार्वजनिक क्षेत्र के उपक्रमों में रणनीतिक विनिवेश की एक नीति लाने वाले हैं। सदन को सूचित करते हुए मुझे हर्ष हो रहा है कि सरकार ने उक्त नीति को अनुमोदित कर दिया है। इस नीति में सभी गैर-सामरिक और सामरिक क्षेत्रों में विनिवेश का एक सुस्पष्ट मार्गदर्शन दिया गया है। हमने अपने पास ऐसे चार क्षेत्रों को ही रखा है जोकि सामरिक दृष्टि से महत्वपूर्ण हैं जिसमें न्यूनतम सीपीएसई को बनाए रखा जाएगा और बाकी का निजीकरण कर दिया जाएगा। बाकी क्षेत्रों में सभी सीपीएसई का निजीकरण किया जाएगा। इस नीति की मुख्य बातें अनुबंध॥॥ में उल्लिखित कर दी गई हैं।

87. विनिवेश की नीति में तेजी लाने के लिए मेरा एनआईटीआई से कहना है कि वह केंद्रीय सार्वजनिक क्षेत्र की उन कंपनियों को अगली सूची तैयार करे जिनमें रणनीतिक रूप से विनिवेश किया जाना हो।

88. इसी तरह राज्यों को भी अपने निजी क्षेत्र की कंपनियों में विनिवेश करने के लिए प्रोत्साहित करने के लिए हम राज्यों के लिए केंद्रीय कोष से एक प्रोत्साहनपरक पैकेज लाने वाले हैं।

89. बेकार पड़ी संपत्तियों का आत्मनिर्भर भारत के निर्माण में कोई योगदान नहीं होने वाला है। ये नॉन-कोर परिसंपत्तियों में ज्यादातर वे अतिरिक्त भूमि आती हैं जो कि सरकार के मंत्रालयों/विभागों तथा सार्वजनिक क्षेत्र के उपक्रमों के पास पड़ी हैं। इन जमीनों का मुद्रीकरण या तो सीधे उनकी बिक्री करके या रियायत देकर या इसी प्रकार के अन्य साधनों से किया जा सकता है। इसके लिए विशेष योग्यता की जरूरत है और इस उद्देश्य के लिए मेरा प्रस्ताव है कि किसी ऐसी कंपनी के रूप में विशेष प्रयोजनीय साधन का प्रयोग किया जाए जोकि इस कार्य को पूरा कर सके।

90. बीमार पड़ी या घाटे में चलने वाले सीपीएसई को समय से बंद करने के लिए हम एक ऐसे संशोधित तंत्र को लागू करने वाले हैं जिससे इन इकाइयों को समय से बंद किया जा सकेगा।

91. हमने विनिवेश से ब.अ. 2021-22 में 1,75,000 करोड़ रुपये की प्राप्तियों का अनुमान लगाया है।

सरकारी वित्तीय सुधार

92. ट्रेजरी सिंगल एकाउंट सिस्टम (टीएसए) के अंतर्गत स्वायत्तशासी निकाय अपने वास्तविक खर्च के समय सरकार के खाते से अपना फंड सीधे निकाल सकते हैं इससे ब्याज के रूप में आने वाली लागत बच जाती है। हम 2021-22 से इस टीएसए सिस्टम को सर्वसुलभ रूप से लागू करने वाले हैं।

93. पंद्रहवें वित्त आयोग की सिफारिश के आधार पर हमने केंद्रीय प्रायोजित योजनाओं को युक्ति संगत बनाने और इनकी संख्या को कम करने का विस्तृत कार्य किया है। इससे इनके परिव्यय को समेकित किया जा सकेगा और बेहतर परिणाम सामने आएंगे।

94. सरकार बहुराज्य सहकारी समितियों के विकास के प्रति वचनबद्ध है और उनको हर तरह की सहायता देगी। सहकारी समितियों के लिए ईज ऑफ डूइंग बिजनेस को और अधिक सरल बनाने के लिए मेरा प्रस्ताव उनके लिए एक अलग से प्रशासनिक संरचना स्थापित करने का है।

3. आकांक्षी भारत का समग्र विकास

95. माननीय अध्यक्ष महोदय, इस स्तंभ के नीचे हम कृषि और इससे संबंधित क्षेत्रों, कृषक कल्याण और ग्रामीण भारत, प्रवासी श्रमिकों और मजदूरों और वित्तीय समावेशन को कवर करने वाले हैं।

कृषि

96. सरकार किसानों को कल्याण के प्रति कटिबद्ध है। एमएसपी की व्यवस्था में मूलभूत परिवर्तन किया गया है जिससे यह सुनिश्चित हो सके कि सभी प्रकार की जिंसों के मामले में उत्पादन लागत का 1.5 गुना कीमत मिल सके। खरीद का कार्य भी अब तेजी से जारी है इसके परिणामस्वरूप किसानों को पर्याप्त भुगतान किए जाने के मामले में बढ़ोतरी हुई है।

97. गेहूं के मामले में 2013-14 में किसानों को कुल 33,874 करोड़ रुपये का भुगतान किया गया था। 2019-20 में यह राशि 62,802 करोड़ रुपये थी और 2020-21 में स्थिति और भी अच्छी हुई तथा किसानों को कुल 75,060 करोड़ रुपये का भुगतान कर दिया गया है गेहूं उत्पादन करने वाले उन किसानों की संख्या जिनको इनका लाभ मिला है 2019-20 के 35.57 लाख से बढ़कर 2020-21 में 43.36 लाख तक पहुंच गई है।

98. जहां तक धान की बात है तो 2013-14 में 63,928 करोड़ रुपये का भुगतान किया गया था। 2019-20 में यह राशि बढ़कर 1,41,930 करोड़ रुपये हो गई थी। यहां तक कि 2020-21 में स्थिति और भी बेहतर हुई और इस अवधि में यह राशि बढ़कर 172,752 करोड़ रुपये के हो जाने का अनुमान है। इसका लाभ प्राप्त करने वाले किसानों की संख्या जो 2019-20 में 1.24 करोड़ थी वह बढ़कर 2020-21 में 1.54 करोड़ हो गई है।

99. इसी तरह दालों के मामले में 2013-14 में 236 करोड़ रुपये का भुगतान किया गया था। यह राशि बढ़कर 2019-20 में 8,285 करोड़ रुपये हो गई थी और अब 2020-21 में यह राशि 10,530 करोड़ रुपये तक पहुंच गई है जोकि 2013-14 की तुलना में 40 गुना अधिक है।

100. कपास के किसानों को मिलने वाली राशि में उल्लेखनीय वृद्धि हुई है जोकि 2013-14 के 90 करोड़ रुपये से बढ़कर अब (27 जनवरी, 2021 को) 25,974 करोड़ रुपये हो गई है इसका ब्यौरा अनुबंध IV में दिया गया है।

101. इस वर्ष के शुरू में ही माननीय प्रधानमंत्री जी ने एक स्वामित्व स्कीम शुरू की है। इस योजना के अंतर्गत गांवों में संपत्तियों के मालिकों को अधिकार के दस्तावेज दिए जा रहे हैं अब तक 1,241 गांवों के लगभग 1.80 लाख संपत्ति मालिकों को कार्ड दिए गए हैं। अब मेरा प्रस्ताव वित्तीय वर्ष 2021-22 में इस योजना को सभी राज्यों/संघ राज्य क्षेत्रों में लागू करने का है।

102. अपने किसानों को पर्याप्त ऋण सुलभ कराने के लिए हमने वित्तीय वर्ष 2022 में कृषि ऋण के लक्ष्य को बढ़ाकर 16.5 लाख करोड़ रुपये तक कर दिया है। हमारा ध्यान पशुपालन, डेयरी और मात्स्यिकी के क्षेत्र में और अधिक ऋण सुलभ कराने पर है।

103. हम ग्रामीण अवसंरचना विकास कोष में किए जा रहे आबंटन को 30,000 करोड़ रुपये से बढ़ाकर 40,000 करोड़ रुपये कर रहे हैं।

104. नावार्ड के अंतर्गत 5,000 करोड़ रुपये से एक माइक्रो इरिगेशन फंड स्थापित किया गया है। मेरा प्रस्ताव इसमें 5,000 करोड़ रुपये और डालकर इसको दोगुना करने का है।

105. कृषि और संबद्ध उत्पादों के मूल्य संवर्धन को बढ़ावा देने और उसके निर्यात को बढ़ाने के लिए 'ऑपरेशन ग्रीन स्कीम' जोकि इस समय केवल

टमाटर, प्याज और आलू पर लागू है, के दायरे को बढ़ाकर इसमें जल्दी खराब होने वाले 22 और उत्पादों को शामिल किया जाएगा।

106. ई-एनएएम के तहत 1.68 करोड़ किसानों का पंजीकरण किया गया है और 1.14 लाख करोड़ रुपये का व्यापार मूल्य हासिल हुआ है। ईएनएएम से कृषि बाजार में जो पारदर्शिता और प्रतिस्पर्धा देखने में आयी है उसको ध्यान में रखते हुए 1000 और मंडियों को ईएनएएम के अंतर्गत लाया जाएगा।

107. एपीएमसी कृषि अवसंरचना कोष की सुविधा प्रदान की जाएगी जिससे वे अपनी बुनियादी सुविधाओं में वृद्धि कर सकेंगे।

मात्स्यिकी

108. हम आधुनिक मात्स्यिकी बंदरगाहों और फिश लैंडिंग सेंटर के विकास में पर्याप्त निवेश के लिए प्रस्ताव कर रहे हैं। शुरू-शुरू में 5 मत्स्य बंदरगाहों - कोच्चि, चैन्नई, विशाखापत्तन, पारदीप और पेटुआघाट का आर्थिक क्रियाकलापों के हब्स के रूप में विकास किया जाएगा। हम नदियों और जलमार्गों के किनारे स्थित अंतर्देशीय मत्स्य बंदरगाहों और फिश लैंडिंग सेंटर का भी विकास करेंगे।

109. सीवीड फार्मिंग एक ऐसे क्षेत्र के रूप में उभर रहा है जिसमें तटीय समुदायों के जीवन में परिवर्तन लाने की क्षमता है - इससे बड़े पैमाने पर रोजगार मिल सकेगा और अतिरिक्त आय पैदा की जा सकेगी। सीवीड

उत्पादन को बढ़ावा देने के लिए तमिलनाडु में एक मल्टीपर्पज सीवीड पार्क की स्थापना किए जाने का मेरा प्रस्ताव है।

प्रवासी श्रमिक और मजदूर

110. हमने एक राष्ट्र एक राशन कार्ड की योजना शुरू की है जिसके अंतर्गत लाभार्थी देश में कहीं भी अपना राशन ले सकते हैं। प्रवासी मजदूरों को इस योजना का विशेष रूप से लाभ होगा क्योंकि वे अपने परिवार से दूर रह रहे हैं और जहां वह हैं वहां अपने हिस्से का राशन ले सकते हैं जबकि उनका परिवार अपने मूल स्थान पर अपना बाकी राशन ले सकता है। मुझे आपको यह बताते हुए हर्ष हो रहा है कि इस एक राष्ट्र, एक राशनकार्ड की योजना 32 राज्यों और संघ राज्य क्षेत्रों में चल रही है जिसमें लगभग 69 करोड़ लाभार्थी आते हैं जोकि कवर किए गए कुल लाभार्थियों को 86 प्रतिशत होते हैं। शेष 4 राज्यों और संघ राज्य क्षेत्रों में भी अगले कुछ महीनों में यह योजना लागू हो जाएगी।

111. गैर-संगठित क्षेत्र के श्रमिकों - विशेष रूप से प्रवासी मजदूरों - के लिए किए जा रहे हमारे प्रयास को और आगे बढ़ाने के लिए मेरा प्रस्ताव एक ऐसे पोर्टल को शुरू करने का है जिस पर नावों, भवन निर्माण और निर्माण कार्य आदि में लगे श्रमिकों तथा अन्य श्रमिकों के बारे में संगत सूचना संग्रहित की जा सकती है, इससे प्रवासी मजदूरों के लिए स्वास्थ्य, आवास, कौशल, बीमा, क्रेडिट और खाद्य संबंधी योजनाओं को तैयार करने में मदद मिल सकेगी।

112. 4 श्रम संहिताओं को लागू करके हम उस प्रक्रिया को पूरा कर सकेंगे जिसकी शुरुआत 20 वर्ष पहले हुई थी। विश्वभर में पहली बार नावों और प्लेटफार्मों पर काम करने वाले मजदूरों के लिए सामाजिक सुरक्षा का लाभ उपलब्ध कराया गया है। सभी श्रेणी के मजदूरों के लिए न्यूनतम मजदूरी की व्यवस्था लागू होगी और उनको कर्मचारी राज्य बीमा निगम के अंतर्गत लाया जाएगा। महिलाओं को सभी श्रेणी में काम करने की इजाजत होगी और वे नाइट शिफ्ट में भी काम कर सकेंगी तथा उनको प्रर्याप्त सुरक्षा भी प्रदान की जाएगी। इसी समय नियोजकों पर पड़ने वाले अनुपालन भार को भी कम किया जाएगा और उनको सिंगल रजिस्ट्रेशन और लाइसेंसिंग का लाभ दिया जाएगा और वे अपना रिटर्न ऑनलाइन भर सकेंगे।

वित्तीय समायोजन

113. अनुसूचित जाति, अनुसूचित जनजाति और महिलाओं के लिए चलाई गई स्टैण्ड अप इंडिया स्कीम के अंतर्गत ऋण की सुविधा को और बेहतर बनाने के लिए मेरा प्रस्ताव है कि मार्जिंग मनी की आवश्यकता को 25 प्रतिशत से कम करके 15 प्रतिशत कर दिया जाए और इसमें कृषि से संबंधित क्रियाकलापों के लिए भी दिए जाने वाले ऋण को शामिल किया जाए।

114. हमने एमएसएमई क्षेत्र को सहारा देने के लिए कई कदम उठाए हैं। इस बजट में भी हमने इस क्षेत्र के लिए 15,700 करोड़ रुपये की व्यवस्था की है - जोकि इस वर्ष के बजट अनुमान का भी दो गुना है।

4. मानव पूंजी का पुनः शक्तिवर्धन

115. हाल ही में घोषित राष्ट्रीय शिक्षा नीति (एनईपी) का अच्छा स्वागत हुआ है।

विद्यालयी शिक्षा

116. 15,000 से अधिक विद्यालयों में गुणवत्ता की दृष्टि से सुधार किया जाएगा ताकि वहां राष्ट्रीय शिक्षा नीति के सभी घटकों का अनुपालन हो सके वे अपने-अपने क्षेत्र में एक उदाहरणपरक विद्यालय के रूप में उभरकर आएंगे और अन्य विद्यालयों को भी सहारा देंगे तथा मार्गदर्शन करेंगे ताकि इस नीति के आदर्श को प्राप्त किया जा सके।

117. गैर सरकारी संगठनों/निजी स्कूलों/राज्यों के साथ भागीदारी में 100 नए सैनिक स्कूल स्थापित किए जाएंगे।

उच्चतर शिक्षा

118. बजट 2019-20 में, मैंने भारतीय उच्चतर शिक्षा आयोग गठित करने के बारे में उल्लेख किया था। हम उसे क्रियान्वित करने के लिए इस वर्ष

विधान पेश करेंगे। यह एक छत्रक निकाय होगा जिसमें निर्धारण, प्रत्यायन, विनियमन, और फंडिंग के लिए चार अलग-अलग घटक होंगे।

119. हमारे अधिकतर शहरों में विभिन्न प्रकार के अनुसंधान संस्थान, विश्वविद्यालय और कॉलेज होते हैं जिनको भारत सरकार से सहायता प्राप्त होती है। उदाहरण के तौर पर हैदराबाद में ऐसे लगभग 40 प्रमुख संस्थान हैं। ऐसे 9 शहरों में हम औपचारिक रूप से छत्रक संरचनाओं की स्थापना करेंगे जिससे इन संस्थानों के बीच बेहतर समन्वय हो सके और साथ ही साथ इनकी आंतरिक स्वायत्तता भी बरकरार रखी जा सके। इस उद्देश्य के लिए एक ग्लू ग्रांट अलग से रखा जाएगा।

120. लद्दाख में उच्चतर शिक्षा की व्यवस्था करने के लिए लेह में एक केंद्रीय विश्वविद्यालय की स्थापना करने का हमारा प्रस्ताव है।

121. इस एनईपी के हिस्से के रूप में अपनाई जाने वाली कुछ अन्य प्रमुख परियोजनाओं की सूची अनुबंध V में दी गई है।

अनुसूचित जाति एवं अनुसूचित जनजाति कल्याण

122. हमने अपने जनजाति क्षेत्रों में 750 एकलव्य मॉडल रेजीडेन्सियल स्कूलों की स्थापना करने का लक्ष्य रखा है मेरा प्रस्ताव ऐसे स्कूलों की इकाई लागत को 20 करोड़ रुपए से बढ़ाकर 38 करोड़ रुपए करने का है और पहाड़ी तथा दुर्गम क्षेत्रों के लिए तो इसे बढ़ाकर 48 करोड़ रुपए करने का है।

इससे हमारे जनजातीय विद्यार्थियों के लिए अवसंरचना सुविधा को पैदा करने में मदद मिलेगी।

123. हमने अनुसूचित जाति के कल्याण के लिए पोस्टमैट्रिक स्कॉलरशिप स्कीम का पुनरूद्धार किया है। हमने इस वाबत केंद्र की सहायता में भी वृद्धि की है। हम अनुसूचित जाति के 4 करोड़ विद्यार्थियों के लिए 2025-26 तक की 6 वर्ष की अवधि के लिए 35,219 करोड़ रुपये का आबंटन कर रहे हैं।

कौशल

124. 2016 में हमने एक राष्ट्रीय प्रशिक्षुता प्रोत्साहन योजना शुरू की थी सरकार का प्रस्ताव प्रशिक्षुता अधिनियम में संशोधन करने का है जिससे कि हमारे युवाओं को एप्रेंटिसशिप के और अवसर मिल सकें। हम शिक्षापरान्त एप्रेंटिसशिप, इंजीनियरिंग में स्नातक और डिप्लोमा होल्डर्स के लिए नेशनल एप्रेंटिसशिप ट्रेनिंग स्कीम की वर्तमान योजना को फिर से ठीक करना चाहते हैं। इसके लिए 3,000 करोड़ रुपए उपलब्ध कराए जाएंगे।

125. संयुक्त अरब अमीरात के साथ भागीदारी से एक प्रयास किया जा रहा है जिससे कौशलपूर्ण अर्हता आकलन और प्रमाणन के न्यूनतम मानदण्ड तैयार किए जा सकें और साथ ही साथ प्रमाणपत्र प्राप्त श्रमिकों को काम पर भी लगाया जा सके। भारत और जापान के बीच हमारा एक सहभागी ट्रेनिंग

इंटर ट्रेनिंग कार्यक्रम भी चल रहा है जिससे जापान की औद्योगिक और व्यावसायिक कुशलता तकनीक और ज्ञान का लाभ हमें मिल सके। हम अन्य देशों के साथ भी इसी तरह के प्रयास करने वाले हैं।

5. अभिनव एवं अनुसंधान तथा विकास

126. अपने जुलाई, 2019 के बजट अभिभाषण में हमने एक नेशनल रिसर्च फाउंडेशन की घोषणा की थी। अब हमने इन 5 वर्षों में 50,000 करोड़ रुपये के परिव्यय से इस एनआरएफ की कार्यप्रणाली तैयार कर ली है। इससे देश की संपूर्ण अनुसंधान व्यवस्था मजबूत होगी और अभिज्ञात व राष्ट्रीय प्राथमिकतापरक क्षेत्रों पर ध्यान केंद्रित हो सकेगा।

127. विगत हाल में डिजिटल पेमेंट के मामले में कई गुना वृद्धि हुई है। इस डिजिटल लेन-देन को और अधिक बढ़ावा देने के लिए हमने एक प्रस्तावित योजना के लिए 1,500 करोड़ रुपये निर्धारित किए हैं जिससे डिजिटल मोड में भुगतान करने के लिए वित्तीय रूप से प्रोत्साहन दिया जा सकेगा।

128. हम एक नई पहल - राष्ट्रीय भाषा अनुवाद मिशन (एनटीएलएम) शुरू करने वाले हैं। इससे शासन एवं नीति से संबंधित ज्ञान को भारत की प्रमुख भाषाओं में इंटरनेट पर उपलब्ध कराया जा सकेगा।

129. न्यू स्पेस इंडिया लिमिटेड (एनएसआईएल) जोकि अंतरिक्ष विभाग का एक सार्वजनिक क्षेत्रीय प्रतिष्ठान है, पीएसएलबी-सीएस51 को लांच करेगा जो अपने साथ ब्राजील का एमाजोनिया उपग्रह भी ले जाएगा और उसके साथ ही भारत के कुछ छोटे-मोटे उपग्रह भी होंगे।

130. गगनयान मिशन के क्रियाकलाप के अलावा भारत के चार अंतरिक्ष यात्रियों को रूस में जैनेरिक स्पेस फ्लाइट पहलुओं के बारे में प्रशिक्षण दिया जा रहा है। मानव रहित पहला लांच दिसम्बर, 2021 में होने वाला है।

131. हमारे सागर जैविक और गैर-जैविक संसाधनों के भंडार गृह हैं। इस व्यवस्था को बेहतर ढंग से समझने के लिए हम एक गहरा सागर मिशन शुरू करने वाले हैं जिसके लिए अगले पांच वर्षों के लिए 4,000 करोड़ रुपये के बजट परिव्यय की व्यवस्था की गई है। इस मिशन में गहरे समुद्र में सर्वेक्षण और अन्वेषण के कार्यों को तथा गहरे समुद्र की जैवविविधता के संरक्षण की परियोजनाओं को शामिल किया गया है।

6. न्यूनतम सरकार, अधिकतम शासन

132. अध्यक्ष महोदय, अब मैं छह स्तंभों में से आखिरी स्तंभ पर आती हूँ। यह हमारे प्रमुख सिद्धांतों में से एक सिद्धांत - न्यूनतम सरकार, अधिकतम शासन में सुधारों के लिए योजनाओं की रूपरेखा प्रस्तुत करेगा।

133. हमने तीव्रतापूर्वक न्याय देने के लिए विगत छह वर्षों में अधिकरणों के कामकाज में सुधार लाने के लिए कई प्रकार के कदम उठाए हैं। सुधार प्रक्रिया को जारी रखते हुए मैं अब अधिकरणों के कार्यकरण को तर्कसंगत बनाने के लिए और उपाय करने का प्रस्ताव करती हूँ।

134. हमने 56 सहबद्ध स्वास्थ्य रक्षा वृत्तियों का पारदर्शी और कुशल विनियमन सुनिश्चित करने के उद्देश्य से संसद में राष्ट्रीय सहबद्ध वृत्तिक आयोग विधेयक पेश किया है। इसके अतिरिक्त, परिचर्या वृत्ति में पारदर्शिता, कुशलता और अभिशासन सुधार लाने के लिए सरकार द्वारा राष्ट्रीय परिचर्या और धात्री-विद्या आयोग विधेयक पारित किए जाने हेतु पेश किया जाएगा।

135. जो लोग सरकार या केंद्रीय लोक उपक्रमों के साथ लेन-देन करते हैं, और संविदाएं निष्पादित करते हैं उनकी व्यापारिक सुगमता के लिए मैं सुलह तंत्र स्थापित करने और संविदात्मक विवादों का शीघ्रतापूर्वक समाधान करने के लिए उसका उपयोग किया जाना अधिदेशित करने का प्रस्ताव करती हूँ। इससे गैर-सरकारी निवेशकों और संविदाकारों का भरोसा बढ़ेगा।

136. आगामी जनगणना भारत के इतिहास में पहली डिजीटल जनगणना होगी। इस अत्यन्त महत्वपूर्ण एवं मील का पत्थर साबित होने वाले कार्य के लिए मैंने वर्ष 2021-22 में 3,768 करोड़ रुपये आबंटित किए हैं।

137. गोवा पुर्तगाली शासन से राज्य की मुक्ति का हीरक जयंती वर्ष मना रहा है। भारत सरकार की ओर से, मैं गोवा सरकार को आयोजनों के लिए 300 करोड़ रुपये का अनुदान देने का प्रस्ताव करती हूँ।

138. मैं चाय श्रमिकों, विशेषकर असम और पश्चिम बंगाल में महिलाओं और उनके बच्चों के कल्याण के लिए 1000 करोड़ रुपये उपलब्ध कराने का प्रस्ताव करती हूँ। उसके लिए एक विशेष योजना बनाई जाएगी।

राजकोषीय स्थिति

139. मेरे भाषण के भाग के इन अंतिम कुछेक अनुच्छेदों में, मैं इस प्रतिष्ठित सदन का ध्यान इस तथ्य की ओर दिलाना चाहूंगी कि चालू वित्तीय वर्ष की शुरुआत में, अर्थव्यवस्था पर महामारी के प्रभाव के परिणामस्वरूप राजस्व का अंतर्वाह फीका रहा। यह समाज के आरक्षित वर्गों, विशेषकर निर्धन लोगों, महिलाओं, अनुसूचित जातियों और अनुसूचित जनजातियों को अनिवार्य राहत मुहैया करने के लिए अत्यधिक व्यय किए जाने के साथ मिलकर घटित हुआ।

140. कई अन्य देशों के उलट हमने महामारी के दौरान मंझोले आकार के पैकेजों की श्रृंखला का रास्ता चुना ताकि हम परिवर्तित होती स्थिति के अनुसार अपना रिस्पांस अंशशोधित और लक्षित कर सकें। जैसे ही स्वास्थ्य स्थिति स्थिर हुई, और लॉकडउन धीरे-धीरे उठाया जाने लगा हम सरकारी खर्च बढ़ाने में लग गए ताकि घरेलू मांग में प्राण डाली जा सके। इसके

परिणामस्वरूप 2020-21 के लिए 30.42 लाख करोड़ रुपये के कुल बजट अनुमान व्यय की तुलना में हमारा संशोधित अनुमान आकलन 34.50 लाख करोड़ रुपये है। हमने व्यय की गुणवत्ता बनाए रखी है। पूंजीगत व्यय के ब.अ. 2020-21 में 4.12 लाख करोड़ रुपए की तुलना में सं. अ. 2020-21 में 4.39 लाख करोड़ रुपये होने का आकलन किया गया है।

141. सं.अ. 2020-21 में राजकोषीय घाटा जीडीपी के 9.5 प्रतिशत पर निर्धारित किया गया है। हमने इसका सरकारी उधारियों, बहुपक्षीय उधारियों, लघु बचत निधियों और अल्पावधि उधारियों के माध्यम से निधीयन किया है। हमें और 80,000 करोड़ रुपए की जरूरत पड़ेगी जिसके लिए हम इन 2 महीनों को बाजार से संपर्क करेंगे। यह सुनिश्चित करने के लिए कि अर्थव्यवस्था को जरूरी ताकत मिल सके, 2021-22 में व्यय के लिए हमारा ब.अ. आकलन 34.83 लाख करोड़ रुपये है। इसमें पूंजीगत व्यय के रूप में 5.54 लाख करोड़ रुपये शामिल है। इस तरह, 2020-21 के ब.अ. आंकड़ों पर 34.5 प्रतिशत की बढ़ोतरी हुई। ब.अ. 2021-22 में राजकोषीय घाटा जीडीपी का 6.8 प्रतिशत होने का अनुमान है। अगले वर्ष के लिए बाजार से सकल उधारी लगभग 12 लाख करोड़ रुपये होगी। हमारी योजना है कि हम राजकोषीय समेकन के अपने पथ पर चलना जारी रखें, और राजकोषीय घाटा स्तर को कम करके 2025-26 तक इस अवधि के दौरान साधारण रूप से स्थिर हास के साथ, जीडीपी के 4.5 प्रतिशत पर लाना चाहते हैं। हम पहले, बेहतर अनुपालन के माध्यम से कर राजस्व में उछाल लाकर, और दूसरे,

परिसंपत्तियों, जिनमें लोक उद्यम और भूमि सम्मिलित है, के मुद्रीकरण से प्राप्तियां बढ़ाकर समेकन हासिल करने की उम्मीद करते हैं। इस विधेयक के माध्यम से भारत की आकस्मिकता निधि 500 करोड़ रुपये बढ़ाकर 30,000 करोड़ रुपये की जा रही है।

142. 15वें वित्त आयोग के अभिमत के अनुसार हम राज्यों के लिए निवल उधारी की सामान्य उच्चतम सीमा सकल राज्य घरेलू उत्पाद (जीएसडीपी) के 4 प्रतिशत पर नियत करने की अनुमति दे रहे हैं। इस उच्चतम सीमा का एक हिस्सा वृद्धिपरक पूंजीगत व्यय पर खर्च किए जाने के लिए निर्दिष्ट किया जाएगा। जीएसडीपी के 0.5 प्रतिशत के बराबर की अतिरिक्त उधारी उच्चतम सीमा की शर्तों के अधीन दी जाएगी। राज्यों से अपेक्षा की जाएगी कि वे 2023-24 तक राजकोषीय घाटा जीएसडीपी के 3 प्रतिशत तक ले आएं जैसाकि 15वें वित्त आयोग द्वारा सिफारिश की गई है।

143. जुलाई 2019-20 बजट में, मैंने अतिरिक्त बजटीय संसाधनों पर कथन 27 पेश किया था-उसमें सरकारी/एजेंसियों की उन उधारियों का खुलासा किया गया था जो भारत सरकार की योजनाओं के वित्तपोषण की दिशा में जाती हैं, और जिन्हें चुकाए जाने का बोझ सरकार पर पड़ता है। अपने 2020-21 के बजट में, मैंने सरकार द्वारा भारतीय खाद्य निगम को दिए गए ऋणों को शामिल करके कथन के स्कोप और कवरेज का विस्तार कर दिया। इस दिशा में और एक कदम उठाते हुए, सं.अ. 2020-21 में और ब.अ. 2021-22, मैं बजटीय प्रावधान करके खाद्य सब्सिडी के लिए भारतीय खाद्य निगम को दिए जाने वाले एनएसएसएफ ऋण को बंद करने का

प्रस्ताव करती हूँ। अतिरिक्त बजटीय संसाधन विवरण अनुबंध VI पर दिए गए हैं।

144. हम जानते हैं कि एफआरबीएम अधिनियम अधिदेशित करता है कि जीडीपी के 3 प्रतिशत के बराबर राजकोषीय घाटा 31 मार्च 2020-21 तक हासिल किया जाए। इस वर्ष की अभूतपूर्व एवं अप्रत्याशित परिस्थितियों ने यह जरूरी बना दिया है कि एफआरबीएम अधिनियम की धारा 4(5) और 7(3)(ख) के अंतर्गत विचलन कथन प्रस्तुत किया जाए जिसे मैं एफआरबीएम दस्तावेजों के भाग के रूप में सभा के पटल पर रख रही हूँ।

145. सामान्य मार्ग, जिसका मैंने पहले ही उल्लेख कर दिया है, के साथ केंद्रीय सरकार के राजकोषीय घाटे को उपार्जित करने के लिए मैं एफआरबीएम अधिनियम में संशोधन पेश करूंगी।

146. 9 दिसम्बर, 2020 को 15वें वित्त आयोग ने 2021-26 की समयावधि को कवर करते हुए अपनी अंतिम रिपोर्ट राष्ट्रपति जी को प्रस्तुत कर दी। सरकार ने आयोग की रिपोर्ट, राज्यों का ऊर्ध्वमुखी हिस्सा 41 प्रतिशत पर बरकरार रखते हुए व्याख्यात्मक टिप्पणियों के साथ संसद में रख दी है। हम राजकोषीय संघवाद के प्रति अपनी प्रतिबद्धता को महत्व देते हैं और इसलिए, इस सिफारिश का पालन किए जाने का प्रस्ताव करते हैं। 14वें वित्त आयोग में एक राज्य होने के नाते जम्मू एवं कश्मीर अंतरण का हकदार था। अब जम्मू एवं कश्मीर तथा लद्दाख संघ राज्य क्षेत्रों को निधियां केंद्र द्वारा प्रदान की जाएंगी। आयोग की सिफारिश पर, मैंने 2021-22 में 17 राज्यों को राजस्व घाटा अनुदान के रूप में 1,18,452 करोड़ रुपये मुहैया कर दिए हैं जबकि 2020-21 में इसके लिए 14 राज्यों को 74,340 करोड़ रुपये जारी किए गए थे।

भाग-ख

147. माननीय अध्यक्ष महोदय, इस समय दुनिया महामारी के चलते एक बहुत ही गंभीर चुनौती और उसके परिणामी आघात से जूझ रही है। ऐसे कठिन समय में जब अधिकांश अर्थव्यवस्थाएं पटरी पर आने के लिए संघर्ष कर रही हैं, हमारे लोगों और हमारे उद्योगों ने असाधारण समुत्थान-शक्ति का प्रदर्शन किया है।

148. जैसा कि मैंने पहले भी कहा है, महामारी के बाद विश्व में नई व्यवस्था उभरती प्रतीत होती है जिसमें एशिया प्रमुख हैसियत से काबिज होने वाला है और इसमें भारत की अग्रणी भूमिका होगी। इस परिदृश्य में, हमारी कर प्रणाली को पारदर्शी और कुशल होना है और इसे देश में निवेश और रोजगार को बढ़ावा देना चाहिए। साथ ही, इसे हमारे करदाताओं पर कम से कम बोझ डालने वाला होना चाहिए।

இயற்றலும் ஈட்டலும் காத்தலும் காத்த
வகுத்தலும் வல்ல தரசு.

- திருக்குறள் 385

A King/Ruler is the one who creates and acquires wealth,
protects and distributes it for common good.

- Thirukkural 385

प्रत्यक्ष कर प्रस्ताव

149. इसको ध्यान में रखते हुए, हमारी सरकार अपने करदाताओं और अर्थव्यवस्था के लाभ के लिए प्रत्यक्ष कर प्रणाली में अनेक प्रकार के सुधार लाई है। महामारी से पहले, और इसके साथ बिना किसी जुड़ाव के, हमने अपने निगम कर की दर काफी कम कर दी थी, जिससे यह दुनिया में निगम कर की न्यूनतम दर

वाले देशों में शामिल हो गया है। लाभांश वितरण कर भी समाप्त कर दिया गया। छोटे करदाताओं पर कराधान का बोझ बढ़ती छूटों के चलते कम हुआ है। वर्ष 2020 में, आयकर रिटर्न भरने वालों की संख्या अत्यधिक बढ़ोतरी के साथ 6.48 करोड़ पर पहुंच गई। वर्ष 2014 में यह संख्या मात्र 3.31 करोड़ थी।

150. प्रत्यक्ष कर प्रशासन में, हमने हाल ही में फेसलेस एसेसमेंट और फेसलेस अपील शुरू की है। मेरा प्रयास अब कर प्रशासन, वाद प्रबंधन को और सरल बनाने और कर-अनुपालन को सहज बनाने की ओर है।

वरिष्ठ नागरिकों को राहत

151. मैं अपने प्रत्यक्ष कर प्रस्तावों की शुरुआत अपने वरिष्ठ नागरिकों को प्रणाम के साथ करती हूँ। उनमें से अनेक ने अपनी स्वयं की अनेक बुनियादी जरूरतों को त्यागने के बावजूद, अपने देश का निर्माण करने की चेष्टा की है।

152. अब अपने देश की स्वतंत्रता के 75वें वर्ष में, जब हम नए जोश और उत्साह के साथ राष्ट्र-निर्माण में लगे हुए हैं, हम 75 वर्ष और इससे अधिक आयु के वरिष्ठ नागरिकों पर कर-अनुपालन का बोझ कम करेंगे। जिन वरिष्ठ नागरिकों के पास केवल पेंशन और ब्याज से होने वाली आय है, उनके लिए मैं उन्हें आयकर विवरणी दर्ज करने से छूट देने का प्रस्ताव रखती हूँ। भुगतानकर्ता बैंक उनकी आय पर आवश्यक कर की कटौती कर लेगा।

आयकर कार्यवाही के समय में कमी लाना

153. माननीय अध्यक्ष महोदय, वर्तमान में, कर-निर्धारण प्रक्रिया 6 वर्ष तक और गंभीर कर धोखाधड़ी के मामलों में 10 वर्ष तक पुनः खोली जा सकती है। इसके परिणाम स्वरूप, करदाताओं को लंबे समय तक अनिश्चितता के बीच रहना पड़ता।

154. इसलिए, मैं कर-निर्धारण प्रक्रिया को पुनः खोलने की समय-सीमा को मौजूदा 6 वर्ष से घटाकर 3 वर्ष करने का प्रस्ताव रखती हूँ। कर अपवंचन के गंभीर मामलों में भी, केवल वहां जहां एक वर्ष में 50 लाख रुपये या उससे अधिक की आय को छिपाने का साक्ष्य है, कर-निर्धारण को 10 वर्ष तक पुनः खोला जा सकता है। इस तरह, पुनः खोले जाने का कार्य भी आयकर विभाग के उच्चतम स्तर के अधिकारी, प्रधान मुख्य आयुक्त के अनुमोदन के बाद ही पुनः खोला जा सकता है।

विवाद समाधान समिति की स्थापना

155. माननीय अध्यक्ष महोदय, यह इस सरकार का संकल्प रहा है कि मुकदमेबाजी को कम किया जाए, जिसने वर्तमान कराधान प्रणाली को बिगाड़ दिया है।

156. सरकार करदाताओं को लंबे समय से लंबित पड़े अपने विवादों को निपटाने का अवसर देने और समय और संसाधनों पर पड़ने वाले अतिरिक्त बोझ से उन्हें राहत दिलाने के लिए प्रत्यक्ष कर विवाद से विश्वास स्कीम लेकर आई थी। इस स्कीम को करदाताओं ने सहर्ष स्वीकारा है। 30 जनवरी, 2021 तक, इस स्कीम के तहत 1 लाख दस हजार से अधिक करदाताओं ने 85,000 करोड़ रुपए से अधिक मूल्य के कर विवादों को निपटाने का विकल्प दिया है।

157. छोटे करदाताओं के लिए मुकदमेबाजी को और कम करने के उद्देश्य से मैं विवाद समाधान समिति गठित करने का प्रस्ताव रखती हूँ, जो दक्षता, पारदर्शिता और जवाबदेही सुनिश्चित करने के लिए फेसलेस होगी। 50 लाख रुपये तक की कर-देय आय और 10 लाख रुपए तक की विवादित आय वाला कोई भी व्यक्ति समिति की सहायता लेने का पात्र होगा।

फेसलेस आईटीएटी

158. कर-अनुपालना को सरल बनाने के लिए और विवेकाधिकार को कम करने के लिए, हम कराधान प्रक्रियाओं को फेसलेस और क्षेत्राधिकार-विहीन बनाने के लिए प्रतिबद्ध हैं। सरकार ने इस वर्ष पहले ही फेसलेस कर-निर्धारण और अपील शुरू कर दिया है।

159. आय कर अपील का अगला स्तर आयकर अपीलीय अधिकरण होता है। अब मैं इस अधिकरण को फेसलेस बनाने का प्रस्ताव करती हूँ। हम राष्ट्रीय फेसलेस आयकर अपीलीय अधिकरण केंद्र की स्थापना करेंगे। अधिकरण और अपीलकर्ता के बीच होने वाले सारा पत्राचार इलैक्ट्रॉनिक होगा। जहां व्यक्तिगत सुनवाई की जरूरत पड़ती है, वह वीडियो-काफ्रेंसिंग के माध्यम से होगी।

अनिवासी भारतीयों को छूट

160. जब अनिवासी भारतीय भारत लौटते हैं, तो अपने विदेशी सेवानिवृत्ति खातों में उन्हें प्रोद्भूत आय को लेकर उनके कुछ सरोकार होते हैं। यह सामान्यतया कराधान अवधियों में मेल नहीं खाने के कारण होता है। उन्हें विदेशी क्षेत्राधिकारों में भारतीय करों के लिए क्रेडिट प्राप्त करने में भी कठिनाई का सामना करना पड़ता

है। मैं इस कठिनाई को दूर करने के लिए नियम अधिसूचित करने का प्रस्ताव करती हूँ।

लेखा-परीक्षा से छूट

161. वर्तमान में, यदि आपका टर्नओवर 1 करोड़ रुपये से अधिक है तो आपको अपने खातों की लेखा परीक्षा करानी होती है। फरवरी 2020 के बजट में, मैंने उन लोगों के लिए कर लेखा-परीक्षा की सीमा 5 करोड़ रुपये तक बढ़ाई थी, जो अपने 95% लेन-देन डिजीटल आधार पर करते हैं। डिजीटल लेन-देन को और अधिक बढ़ावा देने और कर-अनुपालना बोझ कम करने के लिए, मैं ऐसे व्यक्तियों के लिए कर लेखा-परीक्षा की सीमा को 5 करोड़ रुपये से बढ़ाकर 10 करोड़ रुपये करने का प्रस्ताव रखती हूँ।

लाभांश के लिए राहत

162. पिछले बजट में, मैंने निवेश को बढ़ावा देने के लिए लाभांश वितरण कर (डीडीटी) को समाप्त कर दिया था। लाभांश शेयरधारकों के हार्थों में कर-देय बना दिया गया था। अब कर-अनुपालन की सुगमता के लिए मैं आरईआईटी/इनविट में लाभांश के भुगतान को स्रोत पर कर कटौती (टीडीएस) से छूट प्रदान करने का प्रस्ताव रखती हूँ। इसके अतिरिक्त, चूंकि अग्रिम कर का भुगतान करने के लिए शेयर धारकों द्वारा लाभांश आय की राशि का ठीक से अनुमान नहीं लगाया जा सकता, इसलिए मैं यह प्रावधान करने का प्रस्ताव करती हूँ कि लाभांश आय पर अग्रिम कर की देयता लाभांश की घोषणा उसके भुगतान के बाद ही उत्पन्न लेगी। इसके अलावा, विदेशी संस्थागत निवेशकों के लिए, मैं लाभांश आय पर कमतर सुलह दर पर कर की कटौती करने का प्रस्ताव करती हूँ।

अवसंचना क्षेत्र में विदेशी निवेश को आकर्षित करना

163. पिछले बजट में, अवसंचना क्षेत्र में विदेशी निवेश को आकर्षित करने के लिए हमने विदेशी सॉवरेन वेल्थ फंड्स और पेंशन फंड्स को भारतीय अवसंचना में निवेश से होने वाली उनकी आमदनी पर कतिपय शर्तों के अध्यक्षीन, 100% कर छूट दी थी। हमने यह पाया है कि ऐसी कुछ निधियां इनमें से कुछ शर्तों को पूरा करने में कठिनाई का सामना कर रही हैं। यह सुनिश्चित करने के लिए कि बड़ी संख्या में फंड्स भारत में निवेश करे, मैं प्राइवेट निधीयन पर निषेध, व्यावसायिक गतिविधियों और अवसंचना में प्रत्यक्ष निवेश पर प्रतिबंध से संबंधित इनमें से कुछ शर्तों में ढील देने का प्रस्ताव करती हूँ।

164. जीरो कूपन बॉण्ड जारी करके अवसंरचना में वित्तपोषण की अनुमति देने के लिए, मैं अधिसूचित अवसंरचना ऋण निधियों को इस बात के लिए पात्र बनाने का प्रस्ताव करती हूँ ताकि वे कर कुशल जीरो कूपन बॉण्ड जारी करके निधि जुटाने में सक्षम हो सकें।

किफायती आवास/किराया आवास

165. यह सरकार "सभी के लिए आवास" और किफायती आवास को प्राथमिकता क्षेत्र के रूप में देखती है। पिछले बजट में, मैंने किफायती आवास खरीदने हेतु लिए गए ऋण के लिए, 1.5 लाख रुपए की धनराशि तक, ब्याज में अतिरिक्त कटौती का प्रावधान किया था। मैं इस कटौती की पात्रता और एक वर्ष अर्थात् 31 मार्च, 2022 तक बढ़ाने का प्रस्ताव करती हूँ। इस तरह, 1.5 लाख रुपए की अतिरिक्त कटौती, किफायती आवास खरीदने के लिए 31 मार्च, 2022 तक लिए गए ऋणों के लिए उपलब्ध होगी।

166. इसके अलावा, किफायती आवास की आपूर्ति बनाए रखने के लिए, मैं प्रस्ताव करती हूँ कि किफायती आवास परियोजनाएं और एक वर्ष अर्थात् 31 मार्च, 2022 तक कर अवकाश का लाभ उठा सकती हैं।

167. हम उम्मीद करते हैं कि प्रवासी मजदूरों के लिए किफायती किराए के आवास की आपूर्ति को बढ़ावा मिलेगा। इसके लिए, मैं अधिसूचित किफायती किराया आवास परियोजनाओं के लिए कर में छूट की अनुमति देने का प्रस्ताव करती हूँ।

अंतर्राष्ट्रीय वित्त सेवा केन्द्र (आईएफएससी) को कर प्रोत्साहन

168. जैसाकि मैंने इस भाषण के भाग "क" में उल्लेख किया, सरकार अंतर्राष्ट्रीय वित्त सेवा केन्द्र (आईएफएससी) को जीआईएफटी सिटी में एक वैश्विक वित्तीय हब बनाने के लिए प्रतिबद्ध है। पहले से दिए गए कर प्रोत्साहनों के अलावा, मैं, अन्य बातों के साथ-साथ, एयरक्राफ्ट लीजिंग कम्पनियों की आय से पूंजी लाभ के लिए कर अवकाश, विदेशी पट्टाकर्ताओं को दिए गए एयरक्राफ्ट पट्टा किराए के लिए कर छूट, आईएफएससी में विदेशी निधियां ले जाने के लिए कर प्रोत्साहन; और आईएफएससी में स्थित विदेशी बैंकों के निवेश प्रभाग को कर छूट की अनुमति शामिल करने का प्रस्ताव करती हूँ।

विवरणियों का पहले से भरा होना

169. अध्यक्ष महोदय, करदाताओं की अनुपालना सुगमता के लिए, वेतन आय, कर भुगतान, टीडीएस आदि के ब्यौरे कर विवरणी में पहले से ही भरे हुए आते हैं। कर-विवरणी भरना और आसान बनाने के लिए सूचीबद्ध प्रतिभूतियों से पूंजी लाभ, लाभांश आय, और बैंकों, पोस्ट ऑफिस, आदि से प्राप्त ब्याज के ब्यौरे भी पहले से भरे हुए होंगे।

छोटे न्यासों को राहत

170. हम छोटे स्कूल और अस्पताल को चलाने वाले लघु सेवार्थ न्यासों पर अनुपालन का बोझ कम करने की उम्मीद करते हैं। अभी तक ऐसी संस्थाओं को पूरी तरह छूट मिली हुई है जिनकी वार्षिक प्राप्ति 1 करोड़ रुपए से अधिक न हो। अब, मैं इस राशि को 5 करोड़ रुपए तक बढ़ाने का प्रस्ताव करती हूँ।

श्रमिक कल्याण

171. हमने पाया है कि कुछ नियोक्ता भविष्य निधि, अधिवर्षिता निधि इत्यादि के तहत कर्मचारी अंशदान की कटौती कर लेते हैं, परन्तु उन अंशदानों को निर्धारित समय के भीतर जमा नहीं करते हैं। इससे कर्मचारियों को ब्याज या आय की हानि होती है। ऐसे मामलों में, जहां नियोक्ता वाद में वित्तीय रूप से अक्षम हो जाता है, वहां अंशदान जमा न करने के कारण कर्मचारियों को स्थायी नुकसान हो जाता है।

172. यह सुनिश्चित करने के लिए कि कर्मचारियों का अंशदान समय पर जमा हो, मैं फिर से कहती हूँ कि नियोक्ता द्वारा कर्मचारी अंशदान को विलंब से जमा किए जाने की नियोक्ता की कटौती के रूप में कभी भी अनुमति नहीं दी जाएगी।

स्टार्ट-अप्स के लिए प्रोत्साहन

173. देश में स्टार्ट-अप्स को प्रोत्साहित करने के लिए, मैं स्टार्ट-अप्स के लिए कर अवकाश का दावा करने की पात्रता और एक वर्ष अर्थात् 31 मार्च, 2022 तक बढ़ाने का प्रस्ताव करती हूँ। इसके अलावा, स्टार्ट-अप्स में फंडिंग प्रोत्साहित करने के लिए, मैं स्टार्ट-अप्स में निवेश करने के लिए पूंजी लाभ छूट को और एक वर्ष अर्थात् 31 मार्च, 2022 तक बढ़ाने का प्रस्ताव करती हूँ।

अप्रत्यक्ष कर प्रस्ताव

जीएसटी

174. इससे पहले कि मैं अपने अप्रत्यक्ष कर प्रस्ताव पर आऊँ, मैं सदन को जीएसटी के बारे में बताना चाहूंगी। जीएसटी अब चार वर्ष पुराना हो गया है, और इसे और सरल बनाने के लिए हमने अनेक उपाय किए हैं। कुछ उपाय इस प्रकार हैं :

- (i) एसएमएस के माध्यम से शून्य रिटर्न
- (ii) छोटे करदाताओं के लिए तिमाही रिटर्न और मासिक भुगतान,
- (iii) इलेक्ट्रॉनिक बीजक प्रणाली,
- (iv) अधिप्रमाणित इनपुट कर विवरण,
- (v) पहले से भरा हुआ सम्पादन-योग्य जीएसटी रिटर्न; और
- (vi) अलग-अलग समय पर रिटर्न का भरा जाना।

जीएसटीएन प्रणाली की क्षमता भी बढ़ा दी गई है। हमने विशेष अभियान चलाकर कर वंचकों और जाली बिल निर्माताओं की पहचान करने के लिए डीप एनेलिटिक्स और कृत्रिम इंटेलीजेंस का भी इस्तेमाल किया है।

175. परिणाम स्वयं बोलते हैं। हमने पिछले कुछ महीनों में रिकॉर्ड कलेक्शन किया है।

176. जीएसटी काउंसिल ने बड़े परिश्रम से जटिल समस्याओं का समाधान किया है। इस काउंसिल की अध्यक्षता के रूप में, मैं सदन को आश्वस्त करना चाहती हूँ कि हम जीएसटी को और सुचारु बनाने तथा प्रतिलोमी शुल्क संरचना जैसी विसंगतियों को दूर करने के लिए सभी संभव उपाय करेंगे।

सीमा-शुल्क को युक्तिसंगत बनाना

177. हमारी सीमा-शुल्क नीति के दो उद्देश्य होने चाहिए:- पहला घरेलू विनिर्माण को बढ़ावा देना और दूसरा भारत को वैश्विक मूल्य श्रृंखला में शामिल होने देना तथा अधिक निर्यात करने में मदद करना। अब कच्ची समाग्रियों की सुलभता तथा मूल्य संवर्धित उत्पादों के निर्यात को आसान बनाने पर जोर दिया जाता है।

178. इस दिशा में, पिछले वर्ष हमने 80 पुरानी रियायतों को समाप्त करते हुए सीमा-शुल्क संरचना की पूरी तरह से जांच करने का कार्य शुरू कर दिया है। मैं

उन सभी लोगों को भी धन्यवाद देती हूँ जिन्होंने इस पुनर्विलोकन पर सुझाव देने के लिए क्रॉउड सोर्सिंग कॉल्स पर बड़े उत्साह के साथ जवाब दिया। मैं अब इस वर्ष 400 से अधिक पुरानी रियायतों की समीक्षा करने का प्रस्ताव करती हूँ। हम इसे व्यापक रूप से परामर्श करके करेंगे और 1 अक्टूबर, 2021 से, हम विकृतियों से मुक्त संशोधित सीमा-शुल्क संरचना स्थापित करेंगे। मैं यह प्रस्ताव भी करती हूँ कि अब से सीमा-शुल्क में कोई नई रियायत इसके जारी होने की तारीख से दो वर्षों के बाद 31 मार्च तक वैध होगी।

इलेक्ट्रॉनिक एवं मोबाइल फोन उद्योग

179. धरेलू इलेक्ट्रॉनिक विनिर्माण में तीव्र गति से विकास हुआ है। अब हम मोबाइल और चार्जर जैसी वस्तुओं का निर्यात कर रहे हैं। वृहत्तर धरेलू मूल्यवर्धन के लिए, हम चार्जरों के कल-पुरजों और मोबाइल के सब-पार्ट्स से कुछ रियायतें वापस ले रहे हैं। इसके अलावा, मोबाइल के कुछ कल-पुरजे "शून्य" दर से साधारण 2.5% में चले जाएंगे।

लोहा और स्टील

180. लोहा और इस्पात की कीमतों में हाल ही में हुई तीव्र बढ़ोतरी के कारण एमएसएमई और अन्य प्रयोक्ता उद्योगों को काफी आघात पहुंचा है। इसलिए हम गैर-मिश्र धातु, मिश्र धातु और स्टेनलैस स्टील के अर्ध, एकसमान तथा लम्बे उत्पादों पर सीमाशुल्क एकसमान रूप से 7.5% करके सीमाशुल्क कम कर रहे हैं। धातु का पुनर्चक्रण करने वालों, जो अधिकांश एमएसएमई को राहत देने के लिए, मैं स्टील स्क्रैप पर शुल्क में 31 मार्च, 2022 तक की अवधि के लिए छूट दे रही हूँ। इसके अलावा, मैं कुछ स्टील उत्पादों पर एडीडी और सीवीडी का भी प्रतिसंहरण कर रही हूँ। इसके अतिरिक्त, तांबा पुनर्चक्रकों को राहत प्रदान करने के लिए, मैं तांबा स्क्रैप पर शुल्क 5% से घटाकर 2.5% कर रही हूँ।

वस्त्र

181. वस्त्र क्षेत्र रोजगार सृजन करता है और अर्थव्यवस्था में उल्लेखनीय रूप से योगदान देता है। हस्तनिर्मित वस्त्र में कच्चे माल की निविष्टियों पर शुल्क को युक्तिसंगत किए जाने की आवश्यकता है। अब हम नायलन चैन को पॉलीस्टर और मानव निर्मित अन्य रेशे के बराबर ला रहे हैं। हम कैप्रोलैक्टम, नायलन चिप्स और नायलन फाइबर तथा धागे पर बीसीडी दरों को एकसमान रूप से घटाकर 5% कर रहे हैं। इससे वस्त्र उद्योग, एमएसएमई तथा निर्यात में भी मदद मिलेगी।

रसायन

182. हमने रसायनों पर सीमा-शुल्क दरों को अंशशोधित किया है ताकि घरेलू मूल्यवर्धन को प्रोत्साहन मिले और प्रतिलोमनों को हटाया जा सके। उदाहरणस्वरूप, प्रतिलोमन को ठीक करने के लिए हम नाप्या पर सीमा शुल्क को घटाकर 2.5% कर रहे हैं।

सोना एवं चांदी

183. वर्तमान में, सोना और चांदी पर 12.5% सीमा शुल्क लगाया जाता है। चूंकि जुलाई, 2019 में शुल्क 10% से बढ़ा दिया गया था, इसलिए कीमती धातुओं के मूल्य में तीव्र वृद्धि हुई इसे पिछले स्तरों के समीप लाने के लिए हम सोना और चांदी पर सीमा शुल्क को युक्तिसंगत बना रहे हैं।

नवीकरणीय ऊर्जा

184. भाग क में, हमने पहले ही स्वीकार किया है कि भारत में सौर ऊर्जा की अपार संभावना है। घरेलू क्षमता तैयार के लिए, हम सोलर सेल और सोलर पैनलों के लिए चरणबद्ध विनिर्माण योजना अधिसूचित करेंगे। वर्तमान में, घरेलू उत्पादन को प्रोत्साहित करने के लिए, हम सोलर इनवर्टरों पर शुल्क को 5% से बढ़ाकर 20% और सोलर लालटेन पर 5% से बढ़ाकर 15% कर रहे हैं।

पूंजीगत उपस्कर और ऑटो पार्ट्स

185. देश में भारी पूंजीगत उपस्कर का घरेलू रूप से विनिर्माण करने की अपार संभावना है। हम दर संरचना की यथासमय विस्तार से समीक्षा करेंगे। हालांकि हम कुछ मर्दों पर शुल्क दरों में तुरन्त संशोधन कर रहे हैं। हम टनल बोरिंग मशीन पर छूट वापिस लेने का प्रस्ताव रखते हैं। इसमें 7.5% का सीमा शुल्क लगेगा और इसके पुर्जों पर 2.5% का सीमा शुल्क लगेगा। हम कुछ ऑटो पार्ट्स पर सीमा शुल्क को बढ़ाकर 15% कर रहे हैं ताकि उन्हें ऑटो पार्ट्स पर सामान्य दर के बराबर लाया जा सके।

एसएसएमई उत्पाद

186. हम एमएसएमई को लाभान्वित करने के लिए कुछ बदलाव लाने का प्रस्ताव रख रहे हैं। हम स्टील स्क्रू और प्लास्टिक बिल्डर वेयर पर शुल्क को 10% से बढ़ाकर 15% कर रहे हैं। हम प्रॉन फीड को 5% से बढ़ाकर 15% कर रहे हैं। हम परिधान, चमड़ा और हैंडिक्राफ्ट के निर्यातकों को प्रोत्साहित करने के लिए शुल्क-मुक्त वस्तुओं के निर्यात पर छूट को युक्तिसंगत बना रहे हैं। इनमें से

लगभग सभी सामान हमारे एमएसएमई द्वारा घरेलू रूप से बनाए जाते हैं। हम कुछ विशेष प्रकार के चमड़े के आयात पर छूट को वापिस ले रहे हैं क्योंकि उनका अधिकांशतः एमएसएमई द्वारा बहुतायत मात्रा एवं गुणवत्ता में घरेलू रूप से उत्पादन किया जाता है ताकि उनके घरेलू प्रसंस्करण को प्रोत्साहित किया जा सके। हम निर्मित सिंथेटिक जेम स्टोन पर सीमा शुल्क को बढ़ा रहे हैं।

कृषि उत्पाद

187. कृषकों को लाभ पहुंचाने के लिए, हम कपास पर सीमा शुल्क को शून्य से बढ़ाकर 10% और कच्चा रेशम ओर रेशम सूत पर 10% से बढ़ाकर 15% कर रहे हैं। हम डीनेचर्ड इथाइल अल्कोहल पर उद्दीष्ट उपयोग आधारित छूट भी वापस ले रहे हैं। वर्तमान में, मकई चोकर, राइस ब्रान ऑयल केक और एनिमल फीड एडीटिव जैसी वस्तुओं पर दरें एकसमान रूप से 15% पर हैं।

188. कृषिगत अवसंरचना में सुधार किए जाने की तत्काल आवश्यकता है ताकि कृषिगत आउटपुट को कुशलतापूर्वक परिरक्षित और सुसंस्कृत करते हुए हम अधिक उत्पादन कर सकें। इससे हमारे किसानों के पारिश्रमिक में वृद्धि सुनिश्चित होगी। इस उद्देश्य से संसाधन निर्धारित करने के लिए, मैं थोड़ी संख्या में वस्तुओं पर कृषिगत अवसंरचना और विकास उपकर (एआईडीसी) का प्रस्ताव करती हूँ। हालांकि यह उपकर लगाते समय हमने यह ध्यान रखा है कि अधिकांश के संबंध में उपभोक्ताओं पर कोई अतिरिक्त भार न पड़े।

प्रक्रियाओं को युक्तिसंगत बनाना और अनुपालन को आसान बनाना

189. उनके न्यायसंगत अनुप्रयोग के लिए, हम एडीडी और सीवीडी लेवी से संबंधित प्रावधानों में कुछ बदलाव करने का प्रस्ताव करते हैं। सीमा शुल्क जांच पूरी करने के लिए हम निश्चित समय-सीमा निर्धारित कर रहे हैं। 2020 में, हमने तुरंत सीमाशुल्क पहल लागू की थी जिससे फेसलेस, कागज रहित और सम्पर्क रहित सीमा शुल्क उपाय लाए गए। सितम्बर, 2020 से हमने रूल्स ऑफ ऑरिजिन प्रशासन के लिए एक नई प्रक्रिया शुरू की है। इससे एफटीए के दुरुपयोग को अंकुश लगाने में मदद मिली है।

190. प्रत्यक्ष और अप्रत्यक्ष करों में प्रस्तावित बदलावों से संबंधित विशिष्ट ब्यौरे मेरे भाषण के अनुबंध में सूचीबद्ध हैं।

191. अध्यक्ष महोदय, इन शब्दों के साथ, मैं इस प्रतिष्ठित सदन को बजट सौंपती हूँ।

भाग क भाषण अनुबंध

अनुबंध-1

स्वास्थ्य एवं तंदुरुस्ती - व्यय

मंत्रालय/विभाग	वास्तविक 2019-20	ब.अ. 2020-21	ब.अ. 2021-22
स्वास्थ्य एवं परिवार कल्याण विभाग	62,397	65,012	71,269
स्वास्थ्य अनुसंधान विभाग	1,934	2,100	2,663
आयुष	1,784	2,122	2,970
कोविड संबंधी विशेष प्रावधान			
टीकाकरण			35,000
पेयजल एवं स्वच्छता	18,264	21,518	60,030
पोषण	1,880	3,700	2,700
जल एवं स्वच्छता के लिए एफसी अनुदान			36,022
स्वास्थ्य के लिए एफसी अनुदान			13,192
कुल	86,259	94,452	2,23,846

फलैगशिप परियोजनाएं - सड़क एवं राजमार्ग

प्रमुख एक्सप्रेसवे/कोरिडोर

- दिल्ली-मुंबई एक्सप्रेसवे: 31.3.2021 के पहले शेष 260 किमी. का अवार्ड दिया जाएगा।
- बेंगलुरु-चेन्नई एक्सप्रेसवे: 278 किमी. चालू वित्तीय वर्ष में शुरू किया जाएगा। निर्माण 2021-22 में शुरू होगा।
- दिल्ली-देहरादून इकोनॉमिक कोरिडोर: 210 किमी. कोरिडोर चालू वित्तीय वर्ष में शुरू किया जाएगा। निर्माण 2021-22 में शुरू होगा।
- कानपुर-लखनऊ एक्सप्रेसवे: एनएच 27 के लिए वैकल्पिक मार्ग सुलभ कराने वाला 63 किमी. एक्सप्रेसवे 2021-22 में शुरू किया जाएगा।
- चेन्नई-सलेम कोरिडोर: 277 किमी. एक्सप्रेसवे का अवार्ड दिया जाएगा और निर्माण 2021-22 में शुरू होगा।
- रायपुर-विशाखापत्तनम: छत्तीसगढ़, उड़ीसा और आंध्र प्रदेश के रास्ते गुजरने वाले 464 किमी. का अवार्ड चालू वर्ष में दिया जाएगा।
- अमृतसर-जामनगर: निर्माण 2021-22 में शुरू होगा।
- दिल्ली-कटरा: निर्माण 2021-22 में शुरू होगा।

चार लेन और छह लेन के सभी नए राजमार्गों में स्पीड रडार, परिवर्तनशील संदेश साइनबोर्ड, जीपीएस समर्थित रिकवरी वाहनों के साथ उन्नत यातायात प्रबंधन प्रणाली संस्थापित की जाएगी।

विनिवेश के मुख्य आकर्षण/कार्यनीतिक विनिवेश नीति

उद्देश्य

- (क) वित्तीय संस्थानों सहित केंद्रीय सरकार के लोक उपक्रमों की मौजूदगी को अधिक से अधिक करना तथा गैर-सरकारी क्षेत्र के लिए निवेश की नई संभावनाएं उत्पन्न करना।
- (ख) विनिवेश के उपरांत केंद्रीय लोक उपक्रमों (सीपीएसई)/वित्तीय संस्थानों का आर्थिक विकास निजी पूंजी लगाकर, प्रौद्योगिकी और सर्वश्रेष्ठ प्रबंधन पद्धतियों के माध्यम से किया जाएगा। यह आर्थिक विकास और नई नौकरियों में योगदान करेगा।
- (ग) विनिवेश प्राप्तियों से सामाजिक क्षेत्र और विकासात्मक विभिन्न कार्यक्रमों का वित्तपोषण किया जाएगा।

नीति की विशेषताएं

- (क) नीति मौजूदा केंद्रीय लोक उद्यमों, सार्वजनिक क्षेत्र के बैंकों और सार्वजनिक क्षेत्र की बीमा कंपनियों को कवर करती है।
- (ख) विभिन्न क्षेत्रों को स्ट्रेट्जिक और नॉन-स्ट्रेट्जिक क्षेत्रों के रूप में वर्गीकृत किया जाएगा।
- (ग) वर्गीकृत स्ट्रेट्जिक क्षेत्र निम्नलिखित हैं:
 - (i) परमाणु ऊर्जा, अंतरिक्ष और रक्षा
 - (ii) परिवहन एवं दूरसंचार
 - (iii) विद्युत, पेट्रोलियम, कोयला एवं अन्य खनिज पदार्थ
 - (iv) बैंकिंग, बीमा और वित्तीय सेवाएं
- (घ) स्ट्रेट्जिक क्षेत्रों में लोक उद्यमों की एकदम न्यूनतम उपस्थिति होगी। स्ट्रेट्जिक क्षेत्र में शेष लोक उद्यमों का निजीकरण या विलय कर दिया गया था अन्य केंद्रीय लोक उद्यमों का अनुषंगी संगठन बना दिया जाएगा या बंद कर दिया जाएगा।
- (ङ) नॉन-स्ट्रेट्जिक क्षेत्रों में, केंद्रीय लोक उद्यमों का निजीकरण किया जाएगा, अन्यथा बंद कर दिया जाएगा।

अनुबंध-IV

कृषि जिनसों की एमएसपी खरीद

वर्ष	गेहूं		धान		कपास		जूट		दलहन	तिहल न एवं खोपड़ा
	एमएसपी मूल्य (करोड़ रु.)	ऐसे किसानों की सं. जिन्होंने लाभ उठाया (लाख)	एमएसपी मूल्य (करोड़ रु.)	ऐसे किसानों की सं. जिन्होंने लाभ उठाया (लाख)	एमएसपी मूल्य (करोड़ रु.)	ऐसे किसानों की सं. जिन्होंने लाभ उठाया (लाख)	एमएसपी मूल्य (करोड़ रु.)	ऐसे किसानों की सं. जिन्होंने लाभ उठाया (लाख)	एमएसपी मूल्य (करोड़ रु.)	एमएसपी मूल्य (करोड़ रु.)
2010-11	24764.3	NA	52573.04	NA	-	-	-	-	1.75	149.03
2011-12	33152	NA	58084.48	NA	14	0.02	47.7	0.46	0.005	1.52
2012-13	49020.18	NA	65039.28	NA	4797	7.3	140.19	1.15	407.22	394.06
2013-14	33874.20	NA	63927.65	NA	90	0.14	53.98.	0.5	235.86	1626.39
2014-15	39232.20	NA	66948.00	NA	18506	29.5	6.56	0.06	1128.93	45.52
2015-16	40727.60	NA	73981.90	73.08	1825	1.91	-	-	-	15.90
2016-17	35015.53	20.47	85802.73	76.85	-	-	28.79	0.17	1039.39.	946.71
2017-18	50089.00	31.87	90397.86	72.31	898	0.88	172.16	1.22	8566.13	5072.73
2018-19	6204.33	38.77	116839.47	96.94	2976	2.38	66.79	0.26	20145.60	7091.11
2019-20	62802.88	35.57	141928.08	124.59	28500	21.5	56.24	0.55	8284.45	8305.06
2020-21	75059.60	43.36	172752**	154**	25974*	18.26*	2.99	0.01	10530.20	3647.11
*27.01.2021 तक;										
**अनुमानित मूल्य										

एनए= उपलब्ध नहीं

नई शिक्षा नीति (एनईपी) के भाग के रूप में पहल

- सभी विद्यालयीन शिक्षकों के लिए मानक तैयार किए जाएंगे जो शिक्षकों के लिए राष्ट्रीय वृत्तिका मानक- एनपीएसटी के रूप में होंगे। यह शिक्षकों की क्षमताओं को बढ़ाएगा और इसका देश में सरकारी एवं गैर-सरकारी विद्यालय प्रणाली के सभी 92 लाख शिक्षकों द्वारा पालन किया जाएगा।
- खिलौने मनोरंजन और अधिगम दोनों की अभिव्यक्ति हैं। विद्यालयीन शिक्षा के सभी स्तरों के लिए एक अनूठी स्वदेशी खिलौना-आधारित अधिगम शिक्षा-शास्त्र तैयार किया जाएगा। यह कक्षा की पढ़ाई को नीरस और रटे-रटाए अधिगम से रोचक एवं आनंददायक अनुभव में रूपांतरित कर देगा।
- डिजिटल फर्स्ट मनोदशा के संदर्भ के भीतर एक राष्ट्रीय डिजिटल शैक्षणिक संरचना स्थापित की जाएगी जिसमें डिजिटल संरचना न केवल शिक्षण एवं अधिगम गतिविधियों का बल्कि केंद्र और राज्यों/संघ राज्य क्षेत्रों की शैक्षणिक योजना, अभिशासन और प्रशासनिक गतिविधियों का समर्थन करेगी। यह डिजिटल अवसंरचना के विकास के लिए विविध शिक्षा इको-सिस्टम संरचना उपलब्ध कराएगी। यह एक संघबद्ध किंतु अंतर्प्रचालनीय प्रणाली होगी जो सभी हितधारकों, विशेषकर राज्यों और संघ राज्य क्षेत्रों की स्वायत्तता सुनिश्चित करेगी।
- श्रवण बाधा से ग्रस्त बच्चों के लिए सरकार देशभर में भारतीय संकेत भाषा के मानकीकरण पर कार्य करेगी, और उनके द्वारा उपयोग किए जाने के लिए राष्ट्रीय एवं राज्यीय पाठ्यचर्या सामग्री तैयार करेगी।
- बड़ी संख्या में वरिष्ठ एवं सेवानिवृत्त शिक्षक हैं। उनका विषयों, थीम और अध्ययन पर निरंतर ऑनलाइन/ऑफलाइन सहयोग के माध्यम से विद्यालयीन शिक्षकों और ज्ञान प्रदाताओं की व्यक्तिपरक मेंटरिंग के लिए उपयोग किया जाएगा।
- अब तक विद्यार्थियों का एक-आयामी पैरामीटरों पर मूल्यांकन किया गया है। अब पूरी तरह बदलाव होगा जिसमें आकलनों का उपयोग न केवल शिक्षार्थी के संज्ञानात्मक स्तरों को आंकने के लिए बल्कि उसका बच्चे की अद्वितीय खूबियों और सम्भाव्यता की पहचान करने के एक अवसर के रूप में उपयोग करने के लिए किया जाएगा। इस आशय से, एक सर्वसमावेशी

प्रगति कार्ड की परिकल्पना की गई है जो विद्यार्थियों को उसकी खूबियाँ, रुचि के क्षेत्रों, ध्यान दिए जाने के लिए जरूरी क्षेत्रों पर मूल्यवान सूचना उपलब्ध कराएगा और इस तरह, इष्टतम करियर विकल्प बनाने में उनकी सहायता करेगा।

- संसाधनों की अभिगम्यता बढ़ाए जाने में सक्षम होने के लिए प्रौढ़ शिक्षा के संपूर्ण सप्तक को कवर करने वाले ऑनलाइन मॉड्यूलों का प्रचलन शुरू किया जाएगा।
- कोविड-19 महामारी के बावजूद हमने शिक्षा के संपूर्ण सप्तक को कवर करते हुए प्राथमिक विद्यालयों के 30 लाख से रुपये अधिक शिक्षकों को प्रशिक्षित किया है। इसे आगे ले जाते हुए 2021-22 में हम समग्र प्रगति के लिए विद्यालय प्रमुखों और शिक्षकों के लिए राष्ट्रीय पहल (निष्ठा) के माध्यम से 56 लाख विद्यालयीन शिक्षकों का प्रशिक्षण संभव करेंगे।
- पिछले कुछ वर्षों से हमारे प्रधानमंत्री विद्यार्थियों के साथ, उनकी बोर्ड परीक्षाओं से पहले, जुड़ते रहे हैं ताकि चिंता एवं तनाव पर विजय पाने में उनकी मदद की जा सके। इस दिशा में, हम सीबीएसई बोर्ड परीक्षा सुधार चरणबद्ध तरीके से शुरू करेंगे। यह 2022-23 से प्रभावी होगा। परीक्षाओं को रटे-रटाए अधिगम से दूर किया जाएगा और विद्यार्थियों को उनकी अवधारणात्मक सुस्पष्टता, विश्लेषणात्मक कौशल और ज्ञान को वास्तविक जिंदगी की स्थितियों पर लागू करने की दृष्टि से परखा जाएगा।
- विदेशी उच्चतर शैक्षणिक संस्थानों के साथ अकादमिक सहयोग को बढ़ाए जाने के लिए दोहरी उपलब्धियां, संयुक्त उपाधियां, युग्मज व्यवस्थाएं करने और अन्य ऐसे तंत्रों का अनुमति देने के लिए एक विनियामक तंत्र स्थापित करने का प्रस्ताव है।

अनुबंध VI

अतिरिक्त बजटीय संसाधन (ईबीआर) (सरकार द्वारा पूर्ण नियंत्रित बंध-पत्र, एनएसएसएफ ऋण एवं अन्य संसाधन)								करोड़ रु. में
भाग क - सरकार द्वारा पूर्ण नियंत्रित बंध-पत्रों के निर्गमन के माध्यम से जुटाए गए अतिरिक्त बजटीय संसाधन								
मांग सं.	मंत्रालय/विभाग का नाम और योजना का नाम	2016-17	2017-18	2018-19	2019-20	2020-21	2020-21	2021-22
		वास्तविक	वास्तविक	वास्तविक	वास्तविक	ब.अ.	सं.अ.	ब.अ.
24.	उच्चतर शिक्षा विभाग							
	शिक्षा में अवसंरचना और प्रणालियों का पुनरुत्थान करना	---	---	---	---	3000.00	---	
44.	स्वास्थ्य एवं परिवार कल्याण मंत्रालय							
	प्रधानमंत्री स्वास्थ्य सुरक्षा योजना	---	---	---	---	3000.00	---	
59.	आवासन एवं शहरी कार्य मंत्रालय							
	प्रधानमंत्री आवास योजना (पीएमएवाई) शहरी	---	---	20000.00	---	10000.00	---	शून्य
61.	जल संसाधन, नदी विकास एवं गंगा पुनरुद्धार विभाग							
	(i) पोलावरम सिंचाई परियोजना	---	---	1400.00	1850.00	---	2234.29	4225.00
	(ii) प्रधानमंत्री कृषि सिंचाई योजना (त्वरित सिंचाई लाभ कार्यक्रम एवं अन्य परियोजना)	2187.00	3105.00	5493.40	1963.30	5000.00		
62.	पेयजल एवं स्वच्छता विभाग							
	(i) स्वच्छ भारत मिशन (ग्रामीण)	---	---	8698.20	3600.00	---	---	---
	(ii) जल जीवन मिशन/राष्ट्रीय	---	---	---	---	12000.00	---	---

	ग्रामीण पेयजल कार्यक्रम							
70.	नवीन एवं नवीकरणीय ऊर्जा मंत्रालय							
	(i) ग्रिड अंतःक्रियात्मक नवीकरणीय ऊर्जा, ऑफ-ग्रिड/वितरित एवं विकेंद्रीकृत नवीकरण विद्युत	1640.00	---	---	---	---	---	---
	(ii) प्रधानमंत्री किसान ऊर्जा संरक्षण एवं उत्थान महाभियान (पीएम-कुसुम)	---	---	---	---	1000.00	---	---
77.	पत्तन, पोत-परिवहन एवं जलमार्ग मंत्रालय							
	भारतीय अंतर्देशीय जलमार्ग प्राधिकरण (आईडब्ल्यूएआई) परियोजनाएं	340.00	660.00	---	---	---	---	---
78.	विद्युत मंत्रालय							
	(i) दीन दयाल उपाध्याय ग्राम ज्योति योजना/सौभाग्य	5000.00	4000.00	13827.00	3782.00	5500.00	5000.00	
	(ii) विद्युत प्रणाली विकास निधि परियोजनाएं	---		5504.70	---	---	---	---
86.	ग्रामीण विकास विभाग							
	प्रधानमंत्री आवास योजना (पीएमएवाई) ग्रामीण	---	7330.00	10678.80	10811.00	10000.00	20000.00	
	जोड़	9167.00	15095.00	65602.10	22006.30	49500.00	31459.29	

भाग-ख- एनएसएसएफ से ऋणों के माध्यम से दी गई वित्तीय सहायता

क्र.सं	मंत्रालय/विभाग का नाम और योजना का नाम	2016-17	2017-18	2018-19	2019-20	2020-21	2020-21	2021-22
		वास्तविक	वास्तविक	वास्तविक	वास्तविक	ब.अ.	सं.अ.	सं.अ.
1.	खाद्य एवं सार्वजनिक वितरण विभाग भारतीय खाद्य निगम#	70000.00	65000.00	97000.00	110000.00	36600.00	84636.00	---
2.	आवास एवं शहरी कार्यालय मंत्रालय भवन निर्माण-सामग्री एवं प्रौद्योगिकी संवर्धन परिषद	---	8000.00	---	15000.00	---	10000.00	---
3.	उर्वरक विभाग मेटल्स एंड मिनरल्स ट्रेडिंग कारपोरेशन	---	---	---	1310.00	---	---	---
4.	अन्य सार्वजनिक एजेंसियों को सहायता (कुछ विनिर्दिष्ट स्कीम/परियोजना के अंतर्गत अतिरिक्त संसाधनों, यदि कोई हो, की जरूरत पूरी करने के लिए)							0000.00
	कुल	70000.00	73000.00	97000.00	126310.00	36600.00	94636.00	0000.00
	सकल योग (क+ख)	79167.00	88095.00	162602.10	148316.13	86100.00	26095.29	0000.00

#भारतीय खाद्य निगम के पास 31.03.2020 की स्थिति के अनुसार बकाया पड़ी एनएसएसएफ ऋण धनराशि 2,54,600 करोड़ रुपये है।

टिप्पणियां:

(i) नागर विमानन मंत्रालय के अंतर्गत एयर इंडिया एसेट होल्डिंग लिमिटेड (एआईएएचएल) को वित्त वर्ष 2019-20 में 7,000 करोड़ रुपये तक के सरकार द्वारा पूर्व नियंत्रित बंध-पत्र जारी करके ईबीआर जुटाने की अनुमति दी गई थी ताकि एयर इंडिया के ऋण को पुनर्वित्तपोषित करके एआईएएचएल को अंतरित कर दिया जाए।

(ii) रेल मंत्रालय को अपनी राष्ट्रीय परियोजनाओं के वित्तपोषण के लिए उधारियों के माध्यम से 10,200 करोड़ रुपये तक (वित्त वर्ष 2018-19 में 5,200 करोड़ रुपये और वित्त वर्ष 2019-20 में 5,000 करोड़ रुपये) की निधिगत जरूरत की पूर्ति करने की अनुमति दी गई थी। चुकौती देयता का वहन सरकार से सामान्य राजस्व से किया जा रहा है।

(iii) **सार्वजनिक क्षेत्र के बैंकों में पूंजी लगाना:** सार्वजनिक क्षेत्र के बैंकों (पीएसबी) के पुनर्पूँजीकरण के लिए 2017-18 में 80,000 करोड़ रुपये, 2018-19 में 1,06,000 करोड़ रुपये और 2019-20 में 65,443 करोड़ रुपये की धनराशि लगाई गई थी। इस प्रयोजन के लिए 2020-21 में 20,000 करोड़ रुपये का प्रावधान किया गया था। वित्त वर्ष 2020-21 में सरकार द्वारा अब तक ब्याजरहित विशेष प्रतिभूतियों के माध्यम से सार्वजनिक क्षेत्र के बैंकों में नई पूंजी के रूप में 5,500 करोड़ रुपये की धनराशि लगाई गई है। भारत सरकार ने भी 3 अन्य बैंकों नामतः आईडीबीआई (4,557 करोड़ रुपये), एग्जिम बैंक (5,050 करोड़ रुपये) और आईआईएफसीएल (5,297.60 करोड़ रुपये) में बंध-पत्रों के निर्गमन के माध्यम से पूंजी लगाई है।

(iv) वार्षिकी परियोजनाओं पर देयता का विवरण प्राप्त बजट 2021-22 के भाग-ख में दिया गया है। वित्त वर्ष 2019-20 के अंत में अप्रदत्त वार्षिक देयता की धनराशि 41,822.04 करोड़ रुपये थी।

बजट भाषण के भाग ख का अनुबंध

प्रत्यक्ष कर प्रस्ताव

क्र.स.	प्रस्ताव	संक्षेप में प्रस्तावित संशोधन
1.	वरिष्ठ नागरिकों को राहत	75 साल या उससे अधिक आयु के वरिष्ठ नागरिक पेंशन भोगियों पर अनुपालन के बोझ में सुगमता लाने के लिए यह प्रस्ताव है कि उन्हें आयकर भरने की अपेक्षा से मुक्त कर दिया जाए बशर्ते देय कर की पूर्ण राशि की भुगतानकर्ता बैंक द्वारा कटौती कर ली जाए। यह छूट उन वरिष्ठ नागरिकों को उपलब्ध कराए जाने का प्रस्ताव है जिनके पास पेंशन आमदनी के सिवाय सिर्फ ब्याज की आमदनी है।
2.	समय सीमाओं में कमी	<p>अनुपालन बोझ में कमी लाने के लिए निर्धारण पुनः खोले जाने की समय-सीमा संगत निर्धारण वर्ष की समाप्ति से चालू 6 वर्षों से घटाकर 3 वर्ष कर दी गई है। केवल उन्हीं मामलों में 10 वर्ष तक के लिए पुनः खोले जाने की अनुमति देने का प्रस्ताव है जिनमें एक वर्ष के लिए 50 लाख रुपये या अधिक की अप्रकट की गई आमदनी का साक्ष्य हो। इसके अतिरिक्त यह भी प्रस्ताव है कि पुनः खोले जाने में विवेकाधिकार को पूरी तरह हटा दिया जाए और अब से केवल ऐसे मामलों में पुनः खोले जाने की कार्रवाई की जाएगी जो डाटा एनेलेटिक्स, सीएंडएजी की आपत्ति के आधार पर प्रणाली द्वारा इंगित किया जाए। तलासी/सर्वेक्षण मामलों में भी फिर से खोले जाने की कार्रवाई की जा सकती है।</p> <p>इसके अतिरिक्त, आयकर कार्रवाहियों में शीघ्रतम रूप से निश्चितता लाने के लिए यह भी प्रस्ताव है कि समान निर्धारण या आयकर विवरणी की प्रोसेसिंग के लिए और विवरणियों को भरने के लिए भी समय-सीमा तीन महीने</p>

		घटा दी जाए।
3.	लाभांश के लिए राहत	करदाताओं को राहत प्रदान करने के लिए लाभांश आय पर अग्रिम करदेयता लाभांश की घोषणा/भुगतान के बाद ही उत्पन्न होगी। स्थावर संपदा अवसंरचना न्यासों या अवसंरचना निवेश न्यासों (आरईआईटी/आईएनवीआईटी) को प्रदत्त लाभांश टीडीएस से मुक्त होंगे। यह स्पष्ट किए जाने का भी प्रस्ताव है कि विदेशी पोर्टफोलियो निवेशकों की लाभांश आमदनी के सहित आय पर कर की कटौती संधि दर पर की जाए। यह प्रस्ताव भी है कि विदेशी कंपनी के लिए न्यूनतम वैकल्पिक कर (एमएटी) की लेवी उस स्थिति में लाभांश भुगतान से मुक्त कर दी जाए जब कर की अनुप्रयोज्य दर एमएटी की दर से कम हो।
4.	विवाद समाधान समिति (डीआरसी) का गठन करना	मुकदमा कम करने के लिए और छोटे करदाताओं के लिए विवाद समाधान में तेजी लाने के लिए एक विवाद समाधान समिति गठित किए जाने का प्रस्ताव है। 50 लाख रुपये तक की कर-योग्य आमदनी और 10 लाख रुपये तक की विवादित आमदनी वाले करदाता इस समिति से संपर्क करने के लिए पात्र होंगे। कुशलता, पारदर्शिता और जवाबदेही सुनिश्चित करने के लिए इस समिति की प्रक्रिया फेसलेस तरीके से संचालित की जाएगी। परिणामतः निपटान आयोग 01.02.2021 से बंद हो जाएगा। हालांकि, लंबित मामलों पर एक अंतरिम बोर्ड द्वारा निर्णय लिया जाएगा बशर्ते आवेदक द्वारा उसका चुनाव किया जाए।
5.	फेसलेस आयकर अपीलीय अधिकरण (आईटीएटी)	पारदर्शी कर अपीलीय तंत्र उपलब्ध कराने के लिए प्रस्ताव है कि आयकर अपीलीय अधिकरण को फेसलेस और अधिकार क्षेत्र-विहीन किया जाए। एक राष्ट्रीय फेसलेस आयकर अपीलीय अधिकरण केंद्र स्थापित किया जाएगा और अधिकरण और अपीलार्थी के बीच सभी प्रकार के पत्र-व्यवहार इलेक्ट्रॉनिक रूप से किए जाएंगे।

		जहां कहीं भी व्यक्तिगत सुनवाई की जरूरत पड़ेगी उससे विधियों कॉन्फ्रेंसिंग के जरिए किया जाएगा।
6.	शहरी सहकारिता बैंक (यूसीबी) को लघु वित्त बैंक (एसएफबी) में परिवर्तित करने पर कर तटस्थता	शहरी सहकारिता बैंक (यूसीबी) का लघु वित्त बैंक (एसएफबी) में संक्रमण सुकर करने के लिए प्रस्ताव है कि इस संक्रमण के लिए कर तटस्थता उपलब्ध कराई जाए। इसलिए, शहरी सहकारिता बैंक (यूसीबी) के लिए यह अपेक्षित नहीं होगा कि वे लघु वित्त बैंक (एसएफबी) को अंतरित आस्तियों के लिए पूंजीगत लाभ पर कर का भुगतान करें।
7.	किफायती आवासन एवं किफायती किराया आवासन परियोजना के लिए कर प्रोत्साहन	<p>किफायती आवास की खरीद को प्रोत्साहित करने के लिए प्रस्ताव है कि किफायती घर की खरीद हेतु लिए गए ऋण के लिए प्रदत्त 1.5 लाख रुपए ब्याज के लिए अतिरिक्त कटौती का दावा करने के लिए पात्रता अवधि 31 मार्च, 2022 तक विस्तारित कर दी जाए।</p> <p>किफायती आवास की आपूर्ति बढ़ाने के लिए प्रस्ताव है कि किफायती आवासन परियोजना के लिए कर अवकाश का दावा करने के लिए पात्रता अवधि एक और वर्ष यानि 31 मार्च, 2022 तक बढ़ा दी जाए।</p> <p>प्रवासी कामगारों के लिए किफायती किराया आवासन की आपूर्ति को बढ़ावा देने के लिए प्रस्ताव है कि अधिसूचित किफायती किराया आवासन परियोजनाओं के लिए कर की नई छूट की अनुमति दी जाए।</p>
8.	स्टार्ट-अप्स के लिए कर लाभ	<p>देश में अधिक से अधिक स्टार्ट-अप्स खोले जाए, इसे प्रोत्साहित करने के लिए प्रस्ताव है कि स्टार्ट-अप्स के लिए कर अवकाश का दावा करने की पात्रता अवधि और एक वर्ष यानि 31 मार्च, 2022 तक बढ़ा दी जाए।</p> <p>स्टार्ट-अप में निवेश को प्रोत्साहित करने के लिए प्रस्ताव है कि स्टार्ट-अप्स में किए गए</p>

		निवेश के लिए पूंजीगत लाभ छूट का दावा करने हेतु पात्रता अवधि और एक वर्ष यानि 31 मार्च, 2022 तक बढ़ा दी जाए।
9.	सेवानिवृत्ति हितलाभ खाते की आमदनी के लिए अनिवासी भारतीयों को छूट	अनिवासी भारतीयों को कराधान के मेल न खाने के कारण विदेशी सेवानिवृत्ति हितलाभ खाते पर प्रोदभूत उनकी आमदनी के संदर्भ में पेश हो रही वास्तविक कठिनाई को दूर करने के लिए प्रस्ताव है कि विदेशी सेवानिवृत्ति हितलाभ खाते पर उत्पन्न होने वाली आमदनी के कराधान को संरेखित करने के लिए नियम अधिसूचित किए जाएं।
10.	लेखा-परीक्षा से छूट	डिजीटल अंतरणों को प्रोत्साहित करने के लिए और अपने लगभग सभी अंतरण डिजीटल माध्यम से करने वाले व्यक्ति के अनुपालन बोझ को कम करने के लिए प्रस्ताव है कि ऐसे व्यक्ति कर लेखा-परीक्षा की सीमा 5 करोड़ रुपए से बढ़ा कर 10 करोड़ रुपए की जाए जो अपने 95 प्रतिशत अंतरण डिजीटल माध्यम से करते हैं।
11.	विनिवेश के लिए हानि को आगे ले जाने के लिए शर्तें शिथिल करना	लोक उपक्रम के स्ट्रेटजिक विनिवेश को बढ़ावा देने के लिए प्रस्ताव है कि आमेलन वाले विनिवेशित लोक उपक्रम के लिए हानि को आगे ले जाने से संबंधित शर्त को शिथिल किया जाए।
12.	विनिवेश के लिए कर तटस्थ डिमर्जर के लिए शर्तें शिथिल करना	स्ट्रेटजिक विनिवेश को बढ़ावा देने के लिए प्रस्ताव है कि लोक उपक्रम द्वारा परिणामी कंपनी को आस्तियों के अंतरण को कर तटस्थ डिमर्जर के रूप में माना जाए।
13.	अवसंरचना ऋण निधि (आईडीएफ) द्वारा जीरो कूपन बांड	अवसंरचना के निधीयन की अनुमति देने के लिए प्रस्ताव है कि अधिसूचित आईडीएफ द्वारा निर्गत जीरो कूपन बांड को कर लाभ के पात्र बनाया जाए।
14.	यूनिट लिंकड बीमा प्लान (यूलिप) के कराधान को युक्तिसंगत बनाना	यूनिट लिंकड बीमा प्लान (यूलिप) के कराधान को युक्तिसंगत बनाने के लिए प्रस्ताव है कि 2.5 लाख रुपए तक के वार्षिक प्रीमियम वाले यूलिप की परिपक्वता प्राप्ति के लिए कर

		रियायत की अनुमति दी जाए। हालांकि, मृत्यु पर प्राप्त धनराशि वार्षिक प्रीमियम पर बिना किसी सीमा के मुक्त बनी रहेगी। यूएलपी के वार्षिक प्रीमियम पर 2.5 लाख रुपए की ऊपरी सीमा 1.2.2021 को या उसके बाद ली गई पॉलिसियों पर भी लागू होगी। इसके अतिरिक्त समता लाने के लिए गैर-मुक्त यूएलपी को भी वही रियायती पूंजी लाभ कराधान व्यवस्था का लाभ उपलब्ध कराया जाएगा जो म्यूचुअल को उपलब्ध हैं।
15	भविष्य निधि पर कर मुक्त आय को युक्तिसंगत बनाना	उच्च आय वाले कर्मचारियों के द्वारा अर्जित आय पर से दी जाने वाली छुट को युक्तिसंगत बनाने के लिए अब यह प्रस्ताव किया गया है कि विभिन्न भविष्य निधियों में कर्मचारियों के अंशदान पर अर्जित ब्याज की आय पर कर से छुट की सीमा को 2.5 लाख रू. के वार्षिक अंशदान तक रखा जाए। यह प्रतिबंध 01.04.2021 को या उसके बाद किए जाने वाले अंशदान पर ही लागू होगा।
16	भागीदारे के द्वारा प्राप्त अतिरिक्त राशि पर कर की देयता	सुनिश्चितता निर्धारित करने के लिए यह प्रस्ताव किया जा रहा है कि किसी साझेदारी फर्म में भागीदारों के द्वारा अपने पूंजीगत अंशदान से अधिक प्राप्त होने वाली परिसंपत्ति या राशि के कराधान से संबंधित प्रावधानों को तर्कसंगत बनाया जाए।
17.	गुडविल के मूल्यहास से संबंधित स्पष्टीकरण	सुनिश्चितता निर्धारित करने के लिए यह स्पष्ट करने का प्रस्ताव किया जा रहा है कि गुडविल के किसी भी मूल्यहास के लिए कोई अनुमत नहीं होगी। बहारहाल गुडविल की खरीद की भुगतान की गई राशि के मामले में गुडविल की बिक्री पर कटौती की अनुमति होगी।
18	बिक्र में मंदा से संबंधित स्पष्टीकरण	सुनिश्चितता निर्धारित करने के लिए यह स्पष्ट करने का प्रस्ताव किया जा रहा है कि स्लाप सैल में सभी प्रकार की अंतरण आएंगे।

19	जाली इंवाइस/नकली लेनदेन	राजस्व को बचाने के उद्देश्य से यह प्रावधान किए जाने का प्रस्ताव किया जा रहा है कि जाली इंवाइस/नकली लेनदेन जोकि 2 करोड़ रु से अधिक का हो के मामले में शुरु की गई दंडात्मक कार्रवाई में संपत्ति की अनंतिम कूकी भी की जा सकेगी।
20	छोटे मोटे ट्रस्टों को छुट	शिक्षा संस्थानों और अस्पतालों को चलाने वाले छोटे-मोटे चेरीटेवल ट्रस्टों पर अनुपालन के बोझ को कम करने के लिए यह प्रस्ताव किया जा रहा है कि अनुमोदन आदि जैसे विभिन्न प्रकार के अनुपालन को लागू न करने के लिए इन ट्रस्टों की वीर्षिक प्राप्ति की सीमा को वर्तमान के 1 करोड़ रु से बढ़ाकर 5 करोड़ कर दिया जाए।
21	चेरीटेवल संगठनों को होने वाले नुकसान को आगे ले जाना	सुनिश्चितता निर्धारित करने के लिए यह स्पष्ट करने का प्रस्ताव किया गया है कि चेरीटेवल ट्रस्टों को अपने घाटे को कैरी फारवार्ड करने की छुट नहीं होगी। हालाकि ऋण की वापसी और कोष की भरपाई की अनुमति होगी ।
22	समानीकरण लेवी से संबंधित स्पष्टीकरण	सुनिश्चितता निर्धारित करने के लिए खुले तौर पर यह स्पष्ट किया जा रहा हो कि आय कर के अंतर्गत कर लगने वाले लेनदेन के मामले में समानीकरण लेवी लागू नहीं होगी, इसके अलावा, यह स्पष्ट किया जा रहा है कि समानीकरण लेवी माल और सेवाओं की भौतिक/ ऑफलाइन पर लागू होगी।
23	श्रमिक कल्याण कोष में निर्धारित तारीख तक कर्मचारियों का समयपूर्वक अंशदान का जमा होना	विभिन्न कल्याण कोषों में क्रमचारियों का अंशदान जमा होने से विलंब होने से ऐसे कर्मचारियों को ब्याज/आय का स्थायी तौर पर नुकसन होता है। नियोक्ताओं के इन कोषों में कर्मचारियों का अंशदान समय पर जमा हो सके इस बात को सुनिश्चित करने के लिए यह दुवारा कहा जा रहा है कि नियोक्ता के द्वारा कर्मचारी के अंशदान को देर से जमा की जाने वाली राशि पर

		नियोक्ता के लिए कटौती की अनुमति नहीं होगी।
24	सोवरेन वेल्थ फंड एवं पेंशन फंड(एसडब्ल्यूएफ/पीएफ)	भारतीय बुनियादि संरचनाओं में निवेश के लिए और अधिक एसडब्ल्यूएफ/पीएफ को प्रोत्साहित करने के लिए यह प्रस्ताव किया जा रहा है कि पिछले बजट में शुरू की गई 100 प्रतिशत कर छुट को प्राप्त करने की कुछ शर्तों में ढील दी जाए। जिन शर्तों में ढील दी जानी है उनमें ऋण या कर्ज पर प्रतिबंध, वाणिज्यिक क्रियाकलापों पर प्रतिबंध, बुनियादि स्वमित्व वाले निकायों में प्रत्यक्ष निवेश आदि आते हैं।
25	आईएफएससी को कर संबंधी प्रोत्साहन	आईएफएससी को बढ़ावा देने के लिए और अधिक कर प्रोत्साहन दिए जाने का प्रस्ताव है जिसमें हवाई जहाजों को पट्टे पर देने वाली कंपनियों के पूंजीगत अर्जित आय के लिए टेक्स हालिडे, पट्टे पर देने के विदेशी को भुगतान किए गए एयर क्राफ्ट लीज रेंटल को कर से छुट । आईएफएससी में विदेशी फंड के रिलोकेशन को कर से प्रोत्साहन और आईएफएससी में स्थित विदेशी बैंकों के निवेश प्रभाग को कर से छुट आदि बातें शामिल हैं।
26	कटौतीकर्ता द्वारा विवरणी को दर्जन विभाजन	जिन व्यक्तियों के मामले में कर की अत्यधिक बड़ी राशि काटी/संग्रहीत की गई है उनके द्वारा विवरणी नहीं भरे जाने की रीति को प्रोत्साहित करने के लिए प्रस्ताव है कि जिन व्यक्तियों के मामले में 50,000 रु. या उससे अधिक की राशि का टीडीएस/टीसीएस विगत दो वर्षों से काटा जा रहा है और जिसने खासकर विवरणी नहीं भरी है टीडीएस/टीसीएस की दर विनिर्दिष्ट दर या 5 प्रतिशत जो कि अधिक हो की दो गुणी हो जाएगी। यह प्रावधान उन लेनदेनों पर लागू नहीं होगा जहां कर की पूरी राशि काटी जानी अपेक्षित है यथा वेतन आय, गैर-निवासी को भुगतान, लौटरी आदि।

27	वस्तुओं की खरीद पर टीडीएस लगाना	टीडीएस की दायरे को बढ़ाने के लिए एक वर्ष में 50 लाख रु से अधिक की खरीद लेनदेन पर 0.5 प्रतिशत का टीडीएस उगाही जाने का प्रस्ताव है। कर अनुपालने के बोझ को कम करने के लिए यह भी प्रस्ताव है कि कटौती का उत्तरदायित्व केवल उन व्यक्तियों पर होना चाहिए जिनका पण्यवर्त 10 करोड़ रुपए से अधिक है
28.	अग्रिम विनियोग के लिए प्राधिकरण को अग्रिम विनियोग के बोर्ड के साथ प्रतिस्थापित करना है।	मामलों के तीव्र निटपान के लिए अग्रिम विनियोगके लिए प्राधिकरण को अग्रिम विनियोग बोर्ड के साथ प्रतिस्थापित करने का प्रस्ताव है। ऐसे बोर्ड के आदेश के विरुद्ध अपील उच्च न्यायालय में करने का प्रावधान का भी प्रस्ताव है।
29.	एडवांस प्राइजिंग करार (एपीए) और द्वितीयक समायोजन के लिए न्यूनतम वैकल्पिक कर (एमएटी) की अनुरूपता	जिन करदाताओं के मामले में मैट देयता एपीए का द्वितीयक समायोजन के कारण रिपैट्रिएशन के वर्ष में मैट देयता सामने आई है उन्हें राहत प्रदान करने के लिए एसी आय की करदेयता के वर्ष के साथ मैट प्रावधानों को अनुरूप बनाते हुए राहत प्रदान करने का प्रस्ताव है।
30.	एलटीसी नकदी स्कीम के लिए छूट	कर्मचारियों को राहत प्रदान करने के लिए विशिष्ट व्यय बहन करने के अध्यक्षीन एलटीसी के बदले किसी कर्मचारी को दी गई राशि पर कर छूट प्रदान करने का प्रस्ताव है।
31.	आवासीय इकाइयों को प्राथमिक बिक्री के लिए सुरक्षित हार्बर सीमा में वृद्धि	घर खरीदने वालों और भूसंपत्ति डेवलपर्स को प्रोत्साहित करने के लिए, आवासीय इकाइयों की विशिष्ट प्राथमिक बिक्री के लिए सुरक्षित हार्बर सीमा को 10 प्रतिशत से बढ़ाकर 20 प्रतिशत कर दिया गया।
32.	विविध	<ul style="list-style-type: none"> कतिपय कटौतियों की अनुमति देने के लिए विवरणियों के संसाधन से संबंधित उपबंधों में तदनुसूची संशोधन करने और लेखा परीक्षा रिपोर्ट में सूचित की गई आम के समायोजन के लिए स्पष्टीकरण

		<p>प्रदान करने का प्रस्ताव है।</p> <ul style="list-style-type: none"> • विहित प्राधिकारी द्वारा विवरणियां मंगवाने के लिए नोटिस जारी करने के लिए भी प्रस्ताव किया गया है। • किसी श्रेणी के करदाताओं के लिए श्रुतिपूर्ण विवरणी से संबंधित नियम में ढील देने और कतिपय करदाताओं हेतु विवरणी की सम्यक तारीख को एलाइन करने के लिए बोर्ड को अधिकार दिए जाने का प्रस्ताव है। • यह स्पष्ट करने का प्रस्ताव है कि सीमित देयता साझेदारी पेशेवरों के लिए प्रीजंक्टिव करके पात्र नहीं होगी। • निश्चितता प्रदान करने के लिए 'कर देयता' शब्द को परिभाषित करने का प्रस्ताव है।
--	--	--

बजट भाषण का अनुबंध

क. सीमा शुल्क और केंद्रीय उत्पाद शुल्क में विधायी परिवर्तन

1. सीमा शुल्क अधिनियम, 1962 में प्रमुख संशोधन:

क्र.सं.	संशोधन
क.	'इवेल टाइम' कम करना और ईओडीबी (व्यापार सुविधा)
1.	इस बात को अनिवार्य बनाने के लिए प्रस्ताव किया जा रहा है कि माल के पहुंचने वाले दिन के पहले दिन के समाप्त होने के पहले-पहले बिल ऑफ इंट्री को दायर कर दिया जाए। (धारा 46)
2.	आयातक/निर्यातक के द्वारा स्वसंशोधन के आधार पर किए जाने वाले विशेष संशोधनों को भी अनुमति देने का प्रस्ताव किया जा रहा है। इसके पहले सभी संशोधनों को अधिकारी के द्वारा अनुमोदित किया जाना होता था। (धारा 149)
3.	कागज रहित कार्रवाई को प्रोत्साहित करने के लिए इस बात के लिए प्रस्ताव किया जा रहा है कि नोटिस, आदेश आदि को सर्व करने के लिए सामान्य पोर्टल के प्रयोग को स्वीकार किया जाए और सीमा शुल्क के साथ बातचीत करने हेतु ऐसे पोर्टल को वन पाइंट डिजीटल इंटरफेस के रूप में काम करने की अनुमति दी जाए।
ख.	कार्यक्षमता और उत्तरदायित्व
1.	कानून में एक नया प्रावधान जोड़े जाने का प्रस्ताव किया जा रहा है जिसके अनुसार सीमा शुल्क अधिनियम में दी गई सभी शर्तपरक छूट, यदि इनको अन्यथा विनिर्दिष्ट न किया गया हो या इसमें बदलाव न किया गया हो या इनको निरसित न किया गया हो, ऐसे अनुदान या वैरियेशन को जारी किए जाने की तारीख से तत्काल 2 वर्ष पश्चात आने वाले 31 मार्च को समाप्त हो जाएंगी। (सीमा शुल्क अधिनियम की धारा 25)
2.	एक नई धारा 28बीबी को भी जोड़े जाने का प्रस्ताव है जिसका उद्देश्य जांच कार्यों को पूरा करने के लिए कुछ छूटों के साथ-साथ दो वर्ष की समयावधि निर्धारित करना है।
ग.	कर अनुपालन में सुधार
1.	एक नया प्रावधान जोड़े जाने का प्रस्ताव है जिससे कि रेमीशन या रिफंड का गलत दावा करके किसी माल का निर्यात किए जाने पर उसको जब्त किया जा सके। [सीमा शुल्क अधिनियम की धारा 113 में एक उप-धारा (जेए) को जोड़ा जा रहा है।]
2.	सीमा शुल्क अधिनियम में एक नया प्रावधान (धारा 114एसी) जोड़ा जा रहा है जिससे कि उन विशिष्ट मामलों में दंड लगाया जा सके जिसमें कोई व्यक्ति धोखाधड़ी से इनवाइस का प्रयोग करके माल के निर्यात पर कर या शुल्क के रिफंड का दावा करता हो।

ड	जब्त सोने का निपटान
1.	सीमा शुल्क अधिनियम की धारा 110 में संशोधन करने का प्रस्ताव किया जा रहा है जिससे कि जब्त सोने के निपटान पूर्व परीक्षण की प्रक्रिया में संशोधन किया जा सके ताकि इसका निपटान शीघ्र हो सके।

2. सीमा शुल्क टेरिफ अधिनियम, 1975 में संशोधन

क्र.सं.	संशोधन
क	सीमा शुल्क टेरिफ अधिनियम, 1975 की प्रथम अनुसूची में संशोधन
1.	सीमा शुल्क टेरिफ अधिनियम, 1975 की प्रथम अनुसूची में एचएसएन 2022 संशोधनों के अनुसार संशोधन किए जाने का प्रस्ताव किया जा रहा है ये संशोधन 01.01.2022 से लागू होंगे। इसके अलावा कुछ नई टेरिफ लाइंस भी तैयार की जा रही हैं।
ख.	एंटी टंपिंग ड्यूटी (एडीडी), काउंटरवेलिंग ड्यूटी (सीवीडी) और रक्षोपायों से संबंधित प्रावधानों में संशोधन
1.	एडीडी, सीवीडी (सीमा शुल्क टेरिफ अधिनियम की धारा 9, 9ए और संबंधित नियम) से संबंधित प्रावधानों में निम्नलिखित संशोधन किए जाने का प्रस्ताव किया जा रहा है जो निम्नलिखित से संबंधित हैं- (i) एंटी सर्कमवेशन इन्वेस्टीगेशन के शुरू होने की तारीख से शुल्क लगाया जाना; (ii) एंटी एब्जोर्प्शन के प्रावधान; (iii) एक बार में 5 वर्ष तक की अवधि के लिए ऐसी समीक्षा पर ऐसे शुल्कों को लगाया जाना; (iv) घरेलू टेरिफ एरिया में क्लियर की गई है, वस्तुओं के विनिर्माण के लिए ईओयू और एसईजेड के द्वारा प्रयोग किए जाने वाले इनपुट (जिनसे एडीडी और सीवीडी लगता हो) पर एडीडी/सीवीडी को लगाये जाने से संबंधित एक समान प्रावधान; (v) जहां कहीं भी किसी विशेष एडीडी या सीवीडी को अस्थायी रूप से वापस लिया जाता हो वहां ऐसी अस्थायी वापसी एकबार में एक साल से अधिक नहीं होना चाहिए; (vi) समीक्षाधीन एडीडी के समाप्त होने के कम से कम तीन महीने पूर्व विनिर्दिष्ट प्राधिकारी द्वारा समीक्षा प्रक्रिया की जांच में अपने अंतिम निष्कर्षों को एडीडी/सीवीडी में जारी करना (1 जुलाई, 2021 से लागू); संबंधित नियमों में क्र.सं. (vi) के संशोधन किए जा रहे हैं और बाकी अन्य परिवर्तन सीमा शुल्क टेरिफ अधिनियम में किए जा रहे हैं।
2.	रक्षोपाय नियमावली में भी संशोधन किया जा रहा है जिससे कि ऐसी बड़ी हुई मात्रा में

क्र.सं.	संशोधन
	आयात किए जाने के मामलों में, जिनसे घरेलू उद्योग को क्षति होती हो, जांच किए जाने के तरीके और प्रक्रिया को विनिर्दिष्ट किया जा सके और सेफगार्ड टीआरक्यू को लागू किया जा सके।

3. केंद्रीय उत्पाद शुल्क अधिनियम, 1944 में संशोधन

1.	<ul style="list-style-type: none"> विश्व सीमा शुल्क संगठन के द्वारा हार्मोनाइज्ड सिस्टम ऑफ नोमेनक्लेचर (एचएसएन) की समीक्षा किए जाने के परिणामस्वरूप नई टैरिफ लाइन्स को जोड़ना क्लेरीफिकेटरी प्रकृति की सूची में भी कुछ छोट-मोटे परिवर्तन किए जा रहे हैं।
----	--

4. सीमा शुल्क नियमावली में संशोधन;

एक व्यापारिक सुविधा उपाय के रूप में सीमा शुल्क (शुल्क की रियायती दर पर माल का आयात) नियमावली, 2017 (आईजीसीआर) को तैयार किया जा रहा है जिससे कि निम्नलिखित कार्यो को सुविधाजनक बनाया जा सके।

- आईजीसीआर के अंतर्गत आयातित वस्तुओं (बहुमूल्य धातुओं को छोड़कर) पर जॉब वर्क
- आईजीसीआर के अंतर्गत आयातित पूंजीगत वस्तुओं का हास मूल्य पर सीमा शुल्क का भुगतान किए जाने पर क्लियरेंस।

ख. सीमा शुल्क की दरों में परिवर्तन

- किसानों, एमएसएमई और अन्य घरेलू विनिर्माताओं के लाभ के लिए बराबरी का अवसर देने के लिए आधारभूत सीमाशुल्क में परिवर्तन (02.02.2021 से लागू):

क्र.सं.	श्रेणी	विशेष मद	शुल्क दर	
			से	तक
1.	कृषि उत्पाद और मत्स्यिकी क्षेत्र	कॉटन	0	5%
		कॉटन वेस्ट	शून्य	10%
		रॉ सिल्क (जो फेंका न गया हो) और सिल्क यार्न/यार्न जोकि सिल्क वेस्ट से तैयार किया गया हो	10%	15%
		उत्पाद शुल्क वाली वस्तुओं के विनिर्माण	2.5%	5%

		के लिए डीनेचर्ड इथाइल एल्कोहल (एथानोल)		
		प्रान फीड	5%	15%
		फिश फीड, गोलियों के रूप में	5%	15%
		मछलियों, क्रस्टैशिएन, मोलास्क और अन्य जलीय गैर कशेरुकी जंतुओं के लिए आटा, आहार और गोलियां	5%	15%
		मेज ब्रान	शून्य	15%
		डीआयल्ड राइस ब्रान केक	शून्य	15%
2.	रसायन	कार्बन ब्लैक	5%	7.5%
		बिस-फैनाल ए	शून्य	7.5%
		इपिक्लोरोहाइड्रिन	2.5%	7.5%
3.	प्लास्टिक	बिल्डर्स के प्लास्टिक वेयर जिनका अन्य कहीं उल्लेख न किया गया हो या उनको शामिल न किया गया हो	10%	15%
		पोलिकार्बोनेट्स	5%	7.2%
4.	चमड़ा	वेट ब्लू क्रॉम टैन्ड लेदर, क्रस्ट लेदर, सभी प्रकार के पूर्णतः तैयार लेदर, जिनमें उनके स्पिल्ट्स और स्लाइड्स भी शामिल हैं	शून्य	10%
5.	नग और आभूषण	कट एंड पॉलिशडक्यूविक जिरकॉनिया	7.5%	15%
		सिंथेटिक कट एंड पॉलिशड स्टोन	7.5%	15%
6.	पूँजीगत माल और मशीनरी	टनल बोरिंग मशीन्स	शून्य	7.5%
		टनल बोरिंग मशीन्स के विनिर्माण के पार्ट और कंपोनेंट्स	शून्य	2.5
7.	ऑटो सेक्टर	विशिष्ट ऑटो पार्ट जैसे कि इंजीनियरिंग वायरिंग सेट्स, सेफ्टी गिलास, सिग्नलिंग उपकरणों के पार्ट्स, आदि	7.5%/10%	15%
8.	धातु उत्पाद	स्कू, नट्स आदि	10%	15%

* 5 प्रतिशत की दर से कृषि अवसंरचना एवं विकास उपकर लगाने के लिए भी।

2. इलेक्ट्रॉनिक्स के क्षेत्र में मूल्यवर्धन को बढ़ावा देने के लिए सीमा शुल्क में परिवर्तन (2.2.2021 से, जब तक अन्यथा विनिर्दिष्ट न हो)

क्र.सं.	विवरण	से	तक
1.	मोबाइस फोन के विनिर्दिष्ट पुर्जों के निर्माण हेतु इन्पुट्स, पुर्जे अथवा उप पुर्जे, सहित:		

	(1) प्रिन्टेड सर्किट बोर्ड एसेम्बली (पीसीबीए) (2) कैमरा मॉड्यूल (3) कनेक्टर्स [01.04.2021 से लागू]	0 0 0	2.5% 2.5% 2.5%
2.	प्रिन्टेड सर्किट बोर्ड एसेम्बली (पीसीबीए) और चार्जर अथवा एडाप्टर के निर्माण के लिए मोल्ड किया गया प्लास्टिक	10%	15%
3.	मोबाइल चार्जर का इन्पुट्स और पुर्जे (पीसीबीए और मोल्ड किया हुआ प्लास्टिक के अलावा)	शून्य	10%
4.	लीथियम-आयन बैटरी और बैटरी पैक के निर्माण के लिए इन्पुट्स, पुर्जे और उप-पुर्जे (पीसीबीए तथा लीथियम आयन सेल के अलावा) (01.04.2021 से)	0	2.5%
5.	रेफ्रिजरेटर/एयर कंडिशनर का कम्प्रेसर	12.5%	15%
6.	विनिर्दिष्ट रोधित तार एवं केबल	7.5%	10%
7.	ट्रान्सफार्मर के विशेष पुर्जे जैसे बॉविन्स, ब्रैकेट्स, तार आदि	शून्य	
8.	एलईडी लैम्प सहित एलईडी लाइट या फिक्सचर के इन्पुट्स और पुर्जे	5%	10%
9.	सौर इन्वर्टर	5%	20%
10.	सौर लालटेन या सौर लैम्प	5%	15%

3. इन्पुट्स की लागत में कमी करने तथा प्रतिलोमित शुल्क संरचना में सुधार करने हेतु घरेलू निर्माताओं द्वारा उपयोग किए जाने वाले कच्चे माल और इन्पुट्स के सीमा शुल्क में परिवर्तन:

क्र.सं.	इन्पुट्स/कच्चा माल (सेक्टर के लिए)	विशिष्ट सामग्री	शुल्क दर	
			से	तक
1.	पेट्रोकेमिकल उद्योग	नाफथा	4%	2.5%
2.	वस्त्र उद्योग	कैप्रोलैक्टम	7.5%	5%
		नायलोन चिप्स	7.5%	5%
		नायलन फाइबर और धागा	7.5%	5%
3.	लौह और अलौह धातुएं	स्टैनलेस स्टील मेल्टिंग स्क्रेप सहित स्टैनलेस स्टील स्क्रेप (31.3.2022 तक)	2.5%	शून्य
		गैर एलॉय स्टील के प्रारंभिक/अर्धनिर्मित उत्पाद	10%	7.5%

क्र.सं.	इन्पुट्स/कच्चा माल (सेक्टर के लिए)	विशिष्ट सामग्री	शुल्क दर	
			से	तक
		गैर एलॉय और एलॉय-स्टील के फ्लैट उत्पाद	10% 12.5%	7.5%
		गैर एलॉय, स्टैनलेस और एलॉय स्टील के लम्बे उत्पाद	10%	7.5%
		सीआरजीओ स्टील के निर्माण में इस्तेमाल होने वाले कच्चे माल	2.5%	शून्य
		तांबा स्क्रैप	5%	2.5%
6.	विमानन क्षेत्र	रक्षा मंत्रालय के सार्वजनिक क्षेत्र की इकाइयों द्वारा हवाई जहाज के निर्माण के लिए इंजन सहित संघटक या कलपूरजे	2.5%	0%
7.	कीमती धातु	सोना तथा चांदी*	12.5%	7.5%*
		सोना डोरे बार*	11.85%	6.9*
		चांदी डोरे बार*	11%	6.1*
		प्लैटिनम, पैलीडम आदि	12.5%	10%
		सोना/सिल्वर फाइंडिंग्स	20%	10%
		कीमती धातुओं के वेस्ट और स्क्रैप	12.5%	10%
		स्पैन्ट कैटेलिस्ट या ऐश जिसमें कीमती धातुएं	11.85%	9.2%
		कीमती धातुओं के सिक्के	12.5%	10%
8.	पशुपालन	फीड एडिटिव्स अथवा प्री मिक्सेस	20%	15%

* इसके अतिरिक्त, 2.5 प्रतिशत की दर से कृषि अवसंरचना तथा विकास उपकर लगाया जाए।

4. निम्नलिखित सामानों पर बीसीडी दरों को कम किया गया है तथा इन पर कृषि अवसंरचना एवं विकास उपकर लगाया गया है ताकि कुल मिलाकर उपभोक्ता पर अधिकांश सामानों के शुल्क का अतिरिक्त भार न पड़े। ऐसे सामानों पर मौलिक सीमा शुल्क की संशोधित दर निम्नानुसार है:

सामग्री	संशोधित मौलिक सीमा शुल्क दर*
सेब	15%
अध्याय 22 में आने वाले अल्कोहल युक्त पेय पदार्थ	50%
कच्चा खाद्य तेल (पाम, सोयाबीन, सूरजमुखी)	15%

कोयला, लिग्नाइट और पीट	1%
विनिर्दिष्ट खाद (यूरिया, एमओपी, डीएपी)	0%
अमोनिया नाइट्रेट	2.5%
मटर, काबुली चना, बंगाल चना, मसूर	10%

* इन सामग्री पर कृषिगत अवसंरचना तथा विकास उपकर के लिए भाग ग का संदर्भ लें।

5. पेट्रोल एवं डीजल पर कृषि अवसंरचना तथा विकास उपकर (एआईडीसी) लगाए जाने के परिणामस्वरूप, इन पर मौलिक उत्पाद शुल्क (बीईडी) और विशेष अतिरिक्त उत्पाद शुल्क (एसएईडी) को कम किया गया है ताकि कुल मिलाकर उपभोक्ता पर कोई अतिरिक्त भार न पड़े। परिणामस्वरूप, अनब्रान्डेड पेट्रोल और डीजल में क्रमशः 1.4 रु. और 1.8 रु. प्रति लीटर का मौलिक उत्पाद शुल्क लगेगा। अनब्रान्डेड पेट्रोल और डीजल पर एसएईडी को क्रमशः 11 रुपये और 8 रुपये प्रति लीटर कर दिया गया है। ब्रांड वाले पेट्रोल तथा डीजल के लिए भी इसी प्रकार के बदलाव किए गए हैं। इन पर लगाए गए कृषि अवसंरचना एवं विकास उपकर की दरों के लिए भाग ग देखें।

6. रियायतों को तर्कसंगत बनाना

क्र.सं.	वस्तुओं की श्रेणी	विशिष्ट सामग्री	से	तक
1.	खनिज पदार्थ	नैचुरल बोरेट्स और इसके कंसन्ट्रेट्स	शून्य 5%	2.5%
2.	रसायन	स्पैनडेक्स यार्न के निर्माण के लिए मिथाइल डाईफीनाइल आइसोसाएनेट (एमडीआई)	शून्य	7.5%
3.	हस्तशिल्प, वस्त्र एवं चमड़ा के निर्यात निष्पादन के आधार पर शुल्क मुक्त आयात की अनुमति वाले सामान	पिछले वित्तीय वर्ष में किए गए निर्यात के आधार पर मोटिफ, ग्लू, वेनीर, पॉलिस, हुक्स रिवेट्स, बटन, वेल्क्रो, चाटोन, बैजेस, बीड्स, सिलाई के धागे आदि मर्दों के शुल्क मुक्त आयातों की अनुमति हस्तशिल्प, वस्त्र और चमड़े के निर्यातकों को दी गई है। इन रियायतों के लिए 31.03.2021 की अंतिम तारीख दी जा रही है।	शून्य	

7. भंडार रोधी शुल्क और प्रतिकारी शुल्क को वापस/अस्थायी रूप से वापस/बंद करना

क्र.सं.	विशिष्ट सामग्री
1.	निम्नलिखित के आयात पर 2.2.2021 से 30.09.2021 की अवधि के लिए भंडार रोधी शुल्क को अस्थायी तौर पर वापस लिया जा रहा है। (क) चीन जनवदी गणराज्य में मूलतः उत्पादित अथवा वहां से नियमित एलॉय स्टील

	<p>के स्ट्रेट लेंथ बार या शड, जिन पर अधिसूचना सं. 54/10/2018 के तहत पाटनरोधी शुल्क लगाया गया था</p> <p>(ख) ब्राजील, चीन जनवादी गणराज्य और जर्मनी में मूलतः उत्पादित या वहां से निर्यातित नॉन कोबाल्ट ग्रेड के हाई स्पील स्टील, जिस पर अधिसूचना सं. 38/2019-सीमा शुल्क (एडीडी), दिनांक 29.09.2019 के द्वारा पाटनरोधी शुल्क लगाया गया था।</p> <p>(ग) चीन जनवादी गणराज्य, वियतनाम और कोरिया गणराज्य में मूल उत्पादित या वहां से निर्यातित स्टील के फ्लैट रोलड प्रोडक्ट जोकि एल्यूमिनियम या जिंक एलॉय से प्लेटेड या कोटेड हों, जिन पर अधिसूचना सं. 16/2020-सीमाशुल्क (एडीडी), दिनांक 23.06.2020 के द्वारा पाटनरोधी शुल्क लगाया गया था।</p>
2.	चीन जानकारी गणराज्य में उद्भूत या वहां से निर्यातित कतिपय हाट रोलड एवं कोल्ड गेल्ड स्टेनलेस स्टील प्लैट उत्पादों के आयातों पर प्रतिकार/शुल्क जिसे अधिसूचना सं. 1/2017 सीमाशुल्क (सीवीडी) दिनांक 07.09.2017 के जरिए अधिरोपित किया गया था, का 2.2.2011 से शुरु करके 30.09.2021 तक की अवधि के लिए प्रतिसंदरण कर दिया गया है।
3.	इंडोनेशिया से उद्भूत या वहां से निर्यातित स्टेनलेस स्टील के फ्लैट उत्पादों के आयात पर अनंतिम प्रतिकारी शुल्क, जिसे अधिसूचना सं. 2/2020 सीमाशुल्क (सीवीडी) दिनांक 9.10.2020 के जरिए अधिसूचित किया गया था, प्रतिसंहरित किया जा रहा है।
4.	समाप्त प्राय समीक्षा में चीन जनवादी गणराज्य, कोरिया गणराज्य, यूरोपीय संघ, दक्षिण अफ्रीका, ताईवान थाईलैंड और संयुक्त राज्य अमेरिका से उद्भूत या वहां से निर्यातित गैर-वास्तविक उपयोग के 600 मि. मी. से 1250 मि. मी. और 1250 मि. मी. से अधिक चौड़ाई के स्टेनलेस स्टील के कोल्ड गेल्ड फ्लैट उत्पादों पर डम्पिंग-रोधी शुल्क, जो अधिसूचना सं. 61/2015 सीमाशुल्क (एडीडी) दिनांक 11 दिसंबर, 2015 और 52/2017-सीमाशुल्क (एडीडी) दिनांक 24 अक्टूबर, 2017 के जरिए अब तक उगाही योग्य थी, इसके समाप्त होने पर बंद कर दी गई है।

8. अन्य विविध प्रभार

क्र. सं.	वस्तुओं की श्रेणी	विनिर्दिष्ट मदें
1.	विविध	<p>फिल्म निर्माताओं द्वारा परिधानों और प्राप के अस्थायी आयातों पर छूट।</p> <p>सौर ऊर्जा जनन परियोजनाएं स्थापित करने के लिए मशीनरी, उपकरणों, सचित्रों, कल-पुर्जा या सहायक उपस्कर की सभी मदों के प्रति छूट विखंडित की जा रही है (अधिसूचना सं. 1/2011 सीमाशुल्क)</p>
2.	परियोजना आयात	सभी हाई स्पीड रेल परियोजनाओं को फायदा दिया जा रहा है।
3.	आई.टी/इलैक्ट्रानिक्स	कम्प्यूटरों के लिए प्रिंटरों में उपयोग हेतु इंक काट्रिज, रिबन असेम्बली, रिजन गीयर असेम्बली, रिबन गीयर कैरेज पर बीसीडी की रियायती दर हटाई जा रही है।

4.	खिलौने	छूट संबंधी अधिसूचना, जो इलेक्ट्रॉनिक खिलौनों के विभिन्न कल-पुर्जों पर रियायती बीसीडी दर प्रदान करती है, में मौजूदा प्रविष्टियां एक एकल प्रविष्टि में समेकित की जा रही हैं, और उक्त नई प्रविष्टि के लिए 15 प्रतिशत संशोधित बीसीडी दर विहित की जा रही है।
5.	अंतिम उपयोग आधारित छूट में मौजूदा विविध शर्तों के बदल आईजीसीआर की शर्त होगी।	सीमाशुल्क छूट में कई प्रकार की दुर्वहय शर्तें अब रियायती दर पर माल के आयात (आईजीसीआर) का पालन किए जाने की अपेक्षा से प्रतिस्थापित की जा रही हैं। यह अंतिम उपयोग आधारित छूट के लिए अनुपालन अपेक्षा को सरलीकृत एवं मानकीकृत करेगा।

ग. विनिर्दिष्ट वस्तुओं पर कृषि अवसंरचना एवं विकास उपकरण का अधिरोपण (2.2.2021 से)

विनिर्दिष्ट वस्तुओं पर कृषि अवसंरचना एवं विकास उपकरण का प्रस्ताव किया गया है जो निम्नलिखित के अनुसार है:

(क) सीमाशुल्क के संबंध में

मद	प्रस्तावित उपकरण (सीमाशुल्क)
स्वर्ण, चांदी और डोरे बार	2.5 %
अल्कोहलयुक्त पेय पदार्थ (अध्याय 12 के अंतर्गत आने वाले)	100%
क्रूड पाम आयल	17.5%
क्रूड सोयाबीन एवं सूरजमुखी तेल	20%
सेव	35%
कोयला, लिग्नाइट एवं पीट	1.5%
विनिर्दिष्ट उर्वरक (यूरिया आदि)	5%
मटर	40%
काबुली चना	30%
चना/चिकपीस	50%
मसूर	20%
कपास (बिना कार्ड या काम्ब किए हुए)	5%

इन मदों पर बुनियादी सीमाशुल्क दरों के लिए भाग ख देखें। इनमें से अधिकतर मदों पर उपभोक्ता पर समग्र रूप से कोई अतिरिक्त बोझ नहीं पड़ेगा।

(ख) उत्पाद शुल्क के संबंध में

पेट्रोल पर 2.5 रुपए प्रति लीटर और डीजल पर 4 रुपए प्रति लीटर का कृषि अवसंरचना एवं विकास उपकरण एआईडीसी अधिरोपित किया गया है। अन्य शुल्कों एवं उपकरण, एआईडीसी के अधिरोपण के परिणामस्वरूप यथा-संशोधित, के लिए भाग ख देखें। उपभोक्ता पर समग्र रूप से कोई अतिरिक्त भार नहीं पड़ेगा।

ड. समाज कल्याण अधिभार (एसडब्ल्यूएस)

1.	क. अधिसूचना सं. 12/2018 सीमाशुल्क दिनांक 2.2.2018 विखंडित की जा रही है ताकि सभी वस्तुओं के लिए 10 प्रतिशत की केवल एक एसडब्ल्यूएस दर रहे
	ख. सोना एवं चांदी के लिए कृषि अवसंरचना एवं विकास उपकर पर एसडब्ल्यूएस से छूट दी जा रही है।

च. केन्द्रीय उत्पाद शुल्क में विविध प्रभार

1. मिश्रित ईंधन एम-15 पेट्रोल एवं ई-20 पेट्रोल	अन्य मिश्रित ईंधनों/जैसेकि ई-5 और ई-10) की तर्ज पर उपकरणों एवं अधिभारों से छूट बशर्ते ये मिश्रित ईंधन शुल्क-प्रदत्त निविष्टियों से बने हों।
--	---

छ. केन्द्रीय जीएसटी अधिनियम, 2017 (सीजीएसटी अधिनियम) और संयुक्त जीएसटी अधिनियम, 2017 (आईजीएसटी अधिनियम) के उपबंधों में विधायी परिवर्तन:

जीएसटी परिषद द्वारा की गई सिफारिशों के आधार पर, सीजीएसटी अधिनियम और आईजीएसटी अधिनियम में कुछ परिवर्तन हुए हैं। ये परिवर्तन उस तारीख से प्रभावी होंगे जब उन्हें अधिसूचित किया जाएगा, यथासंभव, राज्यों और विधान मंडल वाले संघ राज्य क्षेत्रों द्वारा पारित इसी प्रकार के अधिनियमों में तदनुसंग संशोधन के साथ-साथ।

इनमें निम्नलिखित के लिए उपाय शामिल हैं:-

- करदाताओं को सुविधा प्रदान करना, जैसे कि वार्षिक लेखा परीक्षा करवाने और समाशोधन विवरण की अनिवार्य आवश्यकता हटाना, स्वप्रमाणन आधार पर वार्षिक विवरणी दायर करना और 1 जुलाई, 2017 से निवल नगदी देयता पर ब्याज प्रभारित करना।
- अनुपालन में सुधार लाना, जैसे कि निर्दिष्ट कर ऋण तभी प्राप्त करना जब आपूर्तिकर्ता द्वारा वहिर्गमन आपूर्तियों के विवरण में आपूर्तिकर्ता द्वारा ब्यौरे दिए गए हों, किसी अवधि के अनंतिम संलग्नक की वैधता, केवल विनिर्दिष्ट मामलों में आईजीएसटी के भुगतान पर शून्य-रेटिंग और उसे विदेशी विप्रेषित धन की प्राप्ति से जोड़ना।
- अभिग्रहण एवं जब्ती, लगाए गए जुर्माने के पच्चीस प्रतिशत के बराबर राशि का भुगतान करने पर ही अपील दायर करने से संबंधित कतिपय अन्य परिवर्तन करना।

ज. छोटे-छोटे कुछ अन्य परिवर्तन हैं। बजट प्रस्तावों, व्याख्यात्मक ज्ञापन और अन्य संबंधित बजट दस्तावेजों के ब्यौरे देखे जा सकते हैं।